



ရှမ်းပြည်နယ်လွှတ်တော်  
လွှတ်တော်သတင်းလွှာ  
Shan State Clutter Bulletin



၁၃၇၉ခုနှစ် ၊ နတ်တော်လပြည့်ကျော်(၁) ရက် ၊ ၄ . ၁၂ . ၂၀၁၇၊ အတွဲ(၁)၊ အမှတ်(၉)



အင်းလေးဖောင်တော်ဦးမြတ်စွာဘုရားညောင်ရွှေမြို့၊ အဋ္ဌဒိသာဓမ္မဝိဟာရ ဒေသစာရိကျောင်းတော်သို့ ကြွချီ



အင်းလေးဖောင်တော်ဦး မြတ်စွာဘုရားသည် ညောင်ရွှေမြို့၊ အဋ္ဌဒိသာဓမ္မဝိဟာရ ဒေသစာရိကျောင်းတော် သို့ ကြွချီရန် (၂၇. ၉. ၂၀၁၇)ရက်နေ့ နံနက် ၉ နာရီက ဖောင်တော်ဆိုက် ပြဿဒိဆောင်သို့ ကြွချီလာရာ ပထမ ကိုယ်စားတော်မြတ်ကို ပြည်သူ့လွှတ်တော်ဥက္ကဋ္ဌ ဦးဝင်းမြင့်၊ ဒုတိယ ကိုယ်စားတော်မြတ်ကို ရှမ်းပြည်နယ် အစိုးရအဖွဲ့ ပြည်နယ်ဝန်ကြီးချုပ် ဒေါက်တာလင်းထွဋ်၊ တတိယ ကိုယ်စားတော်မြတ်ကို ကျန်းမာရေးဝန်ကြီးဌာန ပြည်ထောင်စု ဝန်ကြီး ဒေါက်တာမြင့်ထွေး၊ စတုတ္ထကိုယ်စားတော်မြတ်ကို ရှမ်းပြည်နယ် လွှတ်တော် ဥက္ကဋ္ဌ ဦးစိုင်းလုံးဆိုင်တို့က ဘော်ယာဉ်ပေါ်သို့ အသီးသီး ပင့်ဆောင်ကြသည်။

တစ်ဦးချင်း လှေလှော်ပြိုင်ပွဲတို့ကို ကြည့်ရှုအားပေးကြပါသည်။ အမျိုးသား ရာကျော်လှေပြိုင်ပွဲတွင် နှစ်သိမ့်ဆု ရရှိသူများကို ပြည်သူ့လွှတ်တော် ဥက္ကဋ္ဌ ဦးဝင်းမြင့်က ဆုချီးမြှင့်ပေး၍ တစ်ဦးချင်း လှေလှော်ပြိုင်ပွဲ ပထမ၊ ဒုတိယဆုရရှိသူများကို ရှမ်းပြည်နယ် လွှတ်တော်ဥက္ကဋ္ဌ ဦးစိုင်းလုံးဆိုင်မှ ဆုချီးမြှင့် ပေးခဲ့ပြီး၊ နောင်အင်းလေးသီချင်းဖြင့် နှုတ်ဆက်ကြကြောင်း သိရသည်။

ဆက်လက်၍ ပြည်သူ့လွှတ်တော်ဥက္ကဋ္ဌနှင့် ဇနီး၊ ပြည်နယ်ဝန်ကြီးချုပ်နှင့် ဇနီး၊ ပြည်ထောင်စုဝန်ကြီး၊ ပြည်နယ် လွှတ်တော်ဥက္ကဋ္ဌ၊ ပြည်နယ်ဝန်ကြီးများနှင့် တာဝန်ရှိသူတို့ သည် အင်းသားရိုးရာ ရာကျော်လှေပြိုင်ပွဲ၊ ၄၆ တက် လှေလှော်ပြိုင်ပွဲ၊ အမျိုးသမီး ၂၆ တက်လှေလှော်ပြိုင်ပွဲ၊





## အမျိုးသားလွှတ်တော် ဒုတိယဥက္ကဋ္ဌ ဦးအေးသာအောင်၏ ရှမ်းပြည်နယ်လွှတ်တော် ခရီးစဉ်

အမျိုးသားလွှတ်တော် ဒုတိယဥက္ကဋ္ဌ ဦးအေးသာအောင် သည် (၁၉. ၁၀. ၂၀၁၇)ရက်နေ့တွင် ရှမ်းပြည်နယ်လွှတ်တော် သို့ ရောက်ရှိခဲ့ရာ ရှမ်းပြည်နယ်လွှတ်တော် ဥက္ကဋ္ဌ ဦးစိုင်းလုံးဆိုင်၊ ဒုတိယဥက္ကဋ္ဌ ဦးစစ်အောင်မြတ်၊ ပြည်နယ် လွှတ်တော်ကိုယ်စားလှယ်များက ကြိုဆိုနှုတ်ခွန်းဆက် ကြပါသည်။

ထို့နောက် ရှမ်းပြည်နယ် လွှတ်တော် ဧည့်ခန်းမ၌ ရှမ်းပြည်နယ်လွှတ်တော် ဥက္ကဋ္ဌက ရှမ်းပြည်နယ်လွှတ်တော်၏ လုပ်ငန်း ဆောင်ရွက်မှု အခြေအနေများကို ရှင်းလင်း တင်ပြပြီး၊ အမျိုးသားလွှတ်တော် ဒုတိယဥက္ကဋ္ဌ ဦးအေးသာအောင်က လိုအပ်သည်များကို ပြန်လည်ရှင်းလင်း ပြောကြားပါသည်။

၎င်းနောက် ရှမ်းပြည်နယ်လွှတ်တော် အစည်းအဝေး ခန်းမအတွင်း လှည့်လည်ကြည့်ရှုပြီး၊ မှတ်တမ်းဓါတ်ပုံ ရိုက်ကူးခဲ့ပါသည်။





# ဒုတိယအကြိမ် ရှမ်းပြည်နယ်လွှတ်တော်သတ္တမပုံမှန်အစည်းအဝေးကျင်းပ



ဒုတိယအကြိမ် ရှမ်းပြည်နယ်လွှတ်တော် သတ္တမပုံမှန် အစည်းအဝေးကျင်းပနေစဉ်

ဒုတိယအကြိမ် ရှမ်းပြည်နယ်လွှတ်တော် သတ္တမပုံမှန် အစည်းအဝေးကို (၂၈ - ၈ - ၂၀၁၇)ရက်နေ့မှ (၃၁ - ၈ - ၂၀၁၇) ရက်နေ့ထိ ရှမ်းပြည်နယ်လွှတ်တော် အစည်းအဝေးခန်းမ၌ ကျင်းပပြုလုပ်ခဲ့ပါသည်။ အဆိုပါ အစည်းအဝေးသို့ ရှမ်းပြည်နယ်လွှတ်တော် ဥက္ကဋ္ဌ ဦးစိုင်းလုံးဆိုင်၊ ရှမ်းပြည်နယ် အစိုးရအဖွဲ့ ပြည်နယ်ဝန်ကြီးချုပ် ဒေါက်တာလင်းထွဋ်နှင့် အစိုးရအဖွဲ့ဝင်များ၊ ရှမ်းပြည်နယ် တရားလွှတ်တော် တရားသူကြီးချုပ်၊ ပြည်နယ်ဥပဒေချုပ်၊ ပြည်နယ်စာရင်းစစ်ချုပ်၊ ပြည်နယ်လွှတ်တော် ဒုတိယဥက္ကဋ္ဌ နှင့် ကိုယ်စားလှယ်များ၊ လေ့လာသူဧည့်သည်တော်များ တက်ရောက်ကြသည်။

အစည်းအဝေးတွင် ရှမ်းပြည်နယ်လွှတ်တော်ရုံး၊ ညွှန်ကြားရေးမှူး၊ ဒေါ်အယ်(လ်)နန်းခမ်းက အခမ်းအနားမှူးအဖြစ်ဆောင်ရွက်သည်။



ရှမ်းပြည်နယ်လွှတ်တော်ရုံး၊ ညွှန်ကြားရေးမှူး၊ ဒေါ်အယ်လ်နန်းခမ်းမှ အခမ်းအနားမှူးအဖြစ် ဆောင်ရွက်နေစဉ်

ဒုတိယအကြိမ် ရှမ်းပြည်နယ်လွှတ်တော် သတ္တမပုံမှန် အစည်းအဝေးတွင် လွှတ်တော်ကိုယ်စားလှယ်(၂၄)ဦးတို့၏ ကြယ်ပွင့်ပြမေးခွန်း(၄၄)ခု မေးမြန်းခြင်းနှင့် ဖြေကြားခြင်းကို ဆောင်ရွက်ခဲ့ပါသည်။ အဆို(၃)ခု တင်သွင်းခဲ့ရာ အဆို(၂)ခုကို အတည်ပြုခဲ့ပြီး၊ အဆို(၁)ခုမှာ မေးခွန်းအဖြစ် ပြောင်းလဲရန် ဆုံးဖြတ်ခဲ့ပါသည်။ ရှမ်းပြည်နယ်အစိုးရအဖွဲ့မှ တင်သွင်းသည့် ရှမ်းပြည်နယ် ဘဏ္ဍာရန်ပုံငွေတွင်ပါဝင်သော ဌာန အဖွဲ့အစည်းများ၏ ၂၀၁၇-၂၀၁၈ခု၊ ဘဏ္ဍာရေးနှစ် ဖြည့်စွက်ခွင့်ပြုငွေ တောင်းခံခြင်းကို အတည်ပြုခြင်း၊ ရှမ်းပြည်နယ်အစိုးရအဖွဲ့မှ တင်သွင်းခဲ့သော ရှမ်းပြည်နယ် ကျောက်မျက်ရတနာဖြတ် တောက်ခြင်း၊ သွေးခြင်းဆိုင်ရာ ဥပဒေကြမ်းနှင့် စပ်လျဉ်း၍ ဥပဒေပြုရေးဆိုင်ရာကော်မတီမှ လွှတ်တော်သို့ အစီရင်ခံစာ ဖတ်ကြားရှင်းလင်းခြင်း၊ သယံဇာတနှင့် သဘာဝပတ်ဝန်းကျင်ထိန်းသိမ်းကာကွယ်ရေး နှင့် လျှပ်စစ်ရေးရာကော်မတီဖွဲ့စည်းခြင်း၊ ကော်မတီ၏ သက်တမ်း၊ တာဝန်၊ လုပ်ပိုင်ခွင့်၊ ရပိုင်ခွင့်တို့ကို လွှတ်တော်၏ အတည်ပြုချက်ရယူခြင်း၊ ရှမ်းပြည်နယ် လွှတ်တော်ရုံး အုပ်ချုပ်မှုနှင့် စီမံခန့်ခွဲမှုဆိုင်ရာ ကိစ္စရပ်များ ရှင်းလင်းခြင်း၊ ကျန်းမာရေးနှင့် ပညာရေးမြှင့်တင်မှုကော်မတီ အစီရင်ခံစာ ဖတ်ကြားရှင်းလင်းခြင်း၊ ဒုတိယအကြိမ် ရှမ်းပြည်နယ် လွှတ်တော် သတ္တမပုံမှန်အစည်းအဝေး ဆောင်ရွက်ချက်များ အပါအဝင် လွှတ်တော်လုပ်ငန်းဆိုင်ရာများကို ရှင်းလင်းခြင်း များ ဆောင်ရွက်ခဲ့ပါသည်။



ပအိုဝ်းအမျိုးသားအဖွဲ့ချုပ်မှ ရှမ်းပြည်နယ်လွှတ်တော်သို့ လာရောက်လေ့လာခြင်း



**ရှမ်းပြည်နယ်လွှတ်တော်ဥက္ကဋ္ဌ ဦးခိုင်းလုံးဆိုင်က နှုတ်ခွန်းဆက်ခကားပြောကြားခြင်း**

ပြည်နယ်လွှတ်တော် ကိုယ်စားလှယ်များနဲ့ လေ့လာသူဧည့်သည်တော်များ ခင်ဗျား။ ဒုတိယအကြိမ် ရှမ်းပြည်နယ်လွှတ်တော် သတ္တမပုံမှန် အစည်းအဝေးကို တက်ရောက်လာကြသော ပြည်နယ်လွှတ်တော် ကိုယ်စားလှယ်များ ကိုယ်စိတ်နှစ်ဖြာ ကျန်းမာချမ်းသာကြပြီး မင်္ဂလာအပေါင်းနဲ့ခညောင်းကြပါစေ။ ပြည်သူလူထုတို့ လိုလား တောင့်တသော အချက်များကို သိရှိအောင် ကြိုးစားကြပြီး ပြည်သူ့သဘောထားများနှင့်အညီ မျှမျှတတ ဆုံးဖြတ်ဖြည့်ဆည်း ဆောင်ရွက်နိုင်ကြပါစေလို့ နှုတ်ခွန်း ဆက်သလိုက်ပါတယ်။ ဒီသတ္တမပုံမှန်အစည်းအဝေးမှာ ရှမ်းပြည်နယ်အစိုးရအဖွဲ့က ရှမ်းပြည်နယ်ဘဏ္ဍာရန်ပုံငွေတွင် ပါဝင်သောဌာန၊ အဖွဲ့အစည်း များ၏ ၂၀၁၇-၂၀၁၈ ခု ဘဏ္ဍာရေးနှစ် ဖြည့်စွက်ခွင့်ပြုငွေ တောင်းခံခြင်းကို ပြည်နယ်လွှတ်တော်သို့ တင်သွင်းပြီး လွှတ်တော် ရဲ့ အဆုံးအဖြတ်ကိုရယူမှာဖြစ်သလို လွှတ်တော်ကိုယ်စားလှယ်

များက သြဂုတ်လ (၁၃) ရက်နေ့အထိ ပေးပို့ထားတဲ့ အဆိုများ တင်သွင်းခြင်းနဲ့ သြဂုတ်လ(၁၈) ရက်နေ့အထိ ပေးပို့ထားတဲ့ ကြယ်ပွင့်ပြမေးခွန်းများ မေးမြန်းခြင်း အစီအစဉ်ကို ဆောင်ရွက် မှာဖြစ်ပါတယ်။ လွှတ်တော် ကိုယ်စားလှယ်များအနေနဲ့ အဆို(သို့မဟုတ်) မေးခွန်းများကို သတ်မှတ်ရက်ထက် နောက်မကျ စေဘဲ လွှတ်တော် ဥက္ကဋ္ဌ (သို့မဟုတ်) လွှတ်တော်ရုံးဝန်ထမ်း အကြီးအမှူးထံသို့ တိုက်ရိုက်ပေးပို့ကြရမှာ ဖြစ်ပါတယ်။ ကြံကြိုက် လို့တင်ပြရမည်ဆိုလျှင် ကျွန်တော်တို့ ရှမ်းပြည်နယ် လွှတ်တော် အပါအဝင် အခြားတိုင်းဒေသကြီး/ ပြည်နယ် လွှတ်တော်မှာ ဖွဲ့စည်းမှုနှင့်ပတ်သက်လို့ လွှတ်တော် ဥက္ကဋ္ဌဟာ လွှတ်တော် အကြီးအမှူးဖြစ်ပါတယ်။ လွှတ်တော်ရုံးဝန်ထမ်း အကြီးအမှူး ကတော့ ညွှန်ကြားရေးမှူး သို့မဟုတ် ဒုတိယညွှန်ကြားရေးမှူး ချုပ်ဖြစ်ပါတယ်။ မေးခွန်းနှင့် အဆိုကို ပေးပို့ရာတွင် လိပ်မူတဲ့အခါ



မှန်မှန်ကန်ကန် ရေးသားဖို့လိုကြောင်း ဦးစွာပြောကြားလိုပါတယ်။ ရှမ်းပြည်နယ်အစိုးရအဖွဲ့အား မေးမြန်းသော မေးခွန်းတစ်ရပ်သည် ရှမ်းပြည်နယ်အစိုးရက ဆောင်ရွက်ရသော အများပြည်သူ ကိစ္စများနှင့် စပ်လျဉ်းစေရမည် သို့မဟုတ် ရှမ်းပြည်နယ်အစိုးရက တာဝန်ခံထားသော အုပ်ချုပ်မှုတစ်ရပ်ရပ်နှင့် သက်ဆိုင်စေရမည်ဆိုတဲ့ ရှမ်းပြည်နယ် လွှတ်တော်ဆိုင်ရာ နည်းဥပဒေ ၉၈ အပါအဝင် မေးခွန်း များနှင့် စပ်လျဉ်းသည့် ကန့်သတ်ချက်နှင့် စည်းကမ်းချက် များအတိုင်း ဖြစ်ဖို့ သတိပြုကြရမှာ ဖြစ်ပါတယ်။ ထို့အတူ ဖြေကြားမည့် သက်ဆိုင် ရာ ပြည်နယ် အဖွဲ့အစည်းဝင် များကလည်း ယေဘုယျ သဘောဆန် သည့် ဖြေကြားမှုမျိုးမဟုတ်ဘဲ လက်တွေ့ကျပြီး အမှန်တကယ် ဆောင်ရွက်ပေးနိုင်သော ဖြေကြားချက်မျိုးကို ဖြေကြားခြင်းအားဖြင့် ရှမ်းပြည်နယ် လွှတ်တော် အစည်းအဝေးရဲ့ပုံရိပ်ကိုပိုမိုကောင်းမွန်ပေါ်လွင် စေမှာ ဖြစ်ပါတယ်။ ဒီအစည်းအဝေးမှာ ပြည်နယ်အစိုးရအဖွဲ့က ဆဌမ ပုံမှန်အစည်းအဝေးမှာ တင်သွင်းခဲ့တဲ့ ကျောက်မျက် ရတနာဖြတ်တောက်ခြင်း၊ သွေးခြင်းဆိုင်ရာဥပဒေမူကြမ်းနှင့် စပ်လျဉ်းပြီး ဥပဒေပြုရေးဆိုင်ရာကော်မတီ၏ အစီရင်ခံစာကို လွှတ်တော်သို့ တင်ပြ၍ လွှတ်တော်ရဲ့အတည်ပြုချက် ရယူရမှာဖြစ်ပါတယ်။ ဒီမို ကရေစီစနစ်မှာ အလုံးစုံသော နိုင်ငံရေးမူလ အရင်းအမြစ်ဟာ ပြည်သူ လူထုရဲ့ သဘောထားပဲဖြစ်ပါတယ်။ ပြည်သူလူထုများအနေနဲ့ ဖိုးလင်း ကနေ မိုးချုပ်တဲ့အထိ နိုင်ငံရေးကို စဉ်းစားရန် မဖြစ်နိုင်တဲ့ အတွက် မိမိတို့ကိုယ်စား နိုင်ငံရေးကို ဆောင်ရွက်ပေးမည့် ကိုယ်စားလှယ် များကိုရွေးချယ်တာဖြစ်ပါတယ်။ ပြည်သူလူထု ကိုယ်စားလှယ် များဖြစ်တဲ့ ကျွန်တော်တို့ တစ်တွေဟာ လူထုရဲ့ဆန္ဒကို တတ်နိုင်သမျှ ဖြည့်ဆည်းဆောင်ရွက်ပေးရန် မူဝါဒများကိုချမှတ်ပြီး လက်တွေ့ အကောင်အထည် ဖော်နေရတဲ့ အဖွဲ့အစည်းပဲဖြစ်ပါတယ်။ ဒုတိယအကြိမ် ရှမ်းပြည်နယ်လွှတ်တော် သက်တမ်းသည်(၁)နှစ်ကျော်လာ

ပြီဖြစ်တဲ့ အတွက် ထင်သာမြင်သာသောပြောင်းလဲ တိုးတက်မှုတွေရရှိနေရမဲ့အချိန်အခါကောင်းဖြစ်ပါတယ်။ လွှတ်တော်ကိုယ်စားလှယ် များအနေနဲ့ မိမိဒေသရှိ ပြည်သူတို့ရဲ့ လိုအင်ဆန္ဒများကို ဖော်ဆောင်ပေးရန်အတွက် ဒေသရှိ အုပ်ချုပ်ရေးအဖွဲ့အစည်းများ၊ အရပ်ဘက် အဖွဲ့အစည်းများနှင့် ရံဖန်ရံခါ ဆက်သွယ်ဆောင်ရွက် ရတာ တွေရှိပါတယ်။ ရှမ်းပြည်နယ်အတွင်းရှိ အချို့အချို့သော ဒေသများတွင်တာဝန်ရှိသူများရဲ့စီမံခန့်ခွဲမှုလွှဲမှားခြင်း၊ အားနည်းခြင်း၊ ညံ့ဖျင်းခြင်း၊ အဂတိလိုက်စားခြင်းစသည့် ချွတ်ချော်တိမ်းစောင်းမှု လေးတွေရှိနေသေးကြောင်း၊ ပြည်သူကရွေးချယ်ထားတဲ့ ကျွန်တော်တို့ လွှတ်တော် ကိုယ်စားလှယ်များကို အလေးမထားသကဲ့သို့ ဖြစ်နေကြောင်း ကြားသိရပါတယ်။ ယခင် Mind set ကိုမပြုပြင်ဘဲ ခေါက်ရိုးကျိုးနေမယ်ဆိုပါက အသွင်ကူးပြောင်းရာမှာ အရှိန်အဟုန်မျှော် မှန်းသလောက်မရရှိနိုင်တာကို တွေ့ရှိရ မှာဖြစ်ပါတယ်။

လွှတ်တော်ကိုယ်စားလှယ်များနှင့် ရုံးဝန်ထမ်းများ အတွက် အရည်အသွေးမြှင့်တင်ရေးဆိုင်ရာသင်တန်းများနှင့် အလုပ်ရုံဆွေးနွေး ပွဲများကိုစဉ်ဆက်မပြတ်ဆောင်ရွက် ပေးလျက်ရှိပါတယ်။ ဒီသတ္တမပုံ မှန် အစည်းအဝေးမကျင်းပမီ ရှမ်းပြည်နယ် လွှတ်တော်နဲ့ UNDP တို့ ပူးပေါင်းပြီး ရှမ်းပြည်နယ်လွှတ်တော်ရုံး ဝန်ထမ်းများနဲ့ ကိုယ်စားလှယ်များ အတွက် စွမ်းရည်မြှင့်တင်ရေး သင်တန်းကို ဖွင့်လှစ်ပေးခဲ့ တာဖြစ်ပါတယ်။ ထို့အတူ လွှတ်တော်အစည်းအဝေးအပြီး ခန့်မှန်း စက်တင်ဘာလ(၁)ရက်နေ့မှာလည်း မြန်မာနိုင်ငံ ကြက်ခြေနီ အသင်းက ကြက်ခြေနီ အကြောင်းသိကောင်းစရာ အလုပ်ရုံ ဆွေးနွေးပွဲကို (၁)ရက် ပြုလုပ်မှာဖြစ်တဲ့အတွက် လွှတ်တော် ကိုယ်စားလှယ် များ တက်ရောက်ကြဖို့ တိုက်တွန်းပြော ကြားလိုပါတယ်။ တစ်ဆက်တည်းမှာဘဲ Parliament Centre (Canada) နှင့် ပညာအလင်းပွင့်မြန်မာ သုတေသနဖောင်ဒေးရှင်း (EMRef) တို့ပူးပေါင်းပြီး လွှတ်တော်



ဆိုင်ရာသုတေသန သင်တန်း ကို တောင်ကြီးဟိုတယ်မှာ စက်တင်ဘာလ (၄)ရက်နေ့မှ (၈)ရက် နေ့အထိ ဆက်လက်ကျင်းပသွားမှာ ဖြစ်ပါတယ်။ ၎င်းသင်တန်းကို တက်ရောက်ရန်အတွက် ၎င်းတို့ရဲ့ အစီအစဉ်ဖြင့် ပြည်နယ် လွှတ်တော်ကိုယ်စားလှယ်(၁၅)ဦးကို သီးခြားဖိတ်ကြား ထားကြောင်း သိရှိရပါတယ်။ တိုင်းဒေသကြီးနဲ့ ပြည်နယ်အလိုက် မြို့နယ်များရဲ့ စီးပွားရေးဖွံ့ဖြိုးတိုးတက်ရေး လုပ်ငန်းနှင့် စပ်လျဉ်းပြီး မြန်မာနိုင်ငံရင်းနှီး မြှုပ်နှံမှုကော်မရှင်က ၂၀၁၇ခုနှစ်၊ ဖေဖော်ဝါရီလက နိုင်ငံတော် ပြန်တမ်းတွင် ထုတ်ပြန်ကြေညာတဲ့နေရာမှာ -

- ဇုန် (၁) ဖွံ့ဖြိုးတိုးတက် မှုနည်းပါးသော ဒေသများ၊
- ဇုန် (၂) ဖွံ့ဖြိုးတိုးတက်မှု အသင့်အတင့်ရှိ သော ဒေသများ၊
- ဇုန် (၃) ဖွံ့ဖြိုးတိုးတက်မှုရှိသောဒေသများဆိုပြီး

အဆင့်(၃)ဆင့် ခွဲခြားထားတာကို ကောက်နုတ်တင်ပြ လိုပါတယ်။ ကျွန်တော်တို့ ရှမ်းပြည်နယ်မှာ မြို့နယ်ပေါင်း (၅၅)မြို့နယ် ရှိသည့်အနက် ဖွံ့ဖြိုးတိုးတက်မှုနည်းပါးသော မြို့နယ်က(၄၁)မြို့၊ ဖွံ့ဖြိုး တိုးတက်မှုအသင့်အတင့်ရှိသော မြို့နယ်က(၁၄)မြို့ဖြစ်ပြီး ဖွံ့ဖြိုးတိုး တက်မှုရှိသောမြို့နယ် စာရင်းမှာ ကျွန်တော်တို့ ရှမ်းပြည်နယ် အနေနဲ့မပါရှိတာ ကိုတွေ့ရပါတယ်။ ဒါကြောင့် လွှတ်တော်ကိုယ် စားလှယ်များ အနေနဲ့ဖွံ့ဖြိုးတိုးတက်စ၊ ဖွံ့ဖြိုးတိုးတက်ဆဲ ဖြစ်သော အခြေခံကောင်းများကို ဖွံ့ဖြိုးတိုးတက်မှုရှိသော ဒေသများ အဖြစ် ရပ်တည် နိုင်အောင် ဝိုင်းဝန်းကြိုးစားကြဖို့ ပြောကြားလိုပါ တယ်။ နိဂုံးချုပ်အားဖြင့် ကျွန်တော်တို့ လွှတ်တော်ကိုယ် စားလှယ် များဟာပါတီစုံ ဒီမိုကရေစီ အစဉ်ရှင်သန်ခိုင်မာလာအောင်၊ နိုင်ငံတော် နှင့်နိုင်ငံသားများရဲ့ အကျိုးစီးပွားကို တိုးတက်အောင် ဆက်လက်ကြိုးစား ကြရအုံးမှာ ဖြစ်ပါတယ်။ ဖွဲ့စည်းပုံအခြေခံဥပဒေနှင့်အညီ ပေါ်ပေါက်လာတဲ့ပါတီတွေ၊ ပြည်သူတွေက ဆန္ဒပြုပြီး

ရွေးချယ်ပေး လိုက်တဲ့ ကိုယ်စားလှယ်တွေ၊ တစ်ဖန် လွှတ်တော်က အတည်ပြု ပေးလိုက်တဲ့အစိုးရအဖွဲ့တွေဟာ မိမိတို့အပေါ်ကျရောက် လာတဲ့တာဝန်တွေကို ပိုင်းခြား ဆောင်ရွက် ခြင်း၊ မတိမ်းမစောင်းရ လေအောင် အပြန်အလှန်ထိန်းကျောင်းခြင်းတို့ဖြင့် ဝိုင်းဝန်းပေါင်း စည်းဆောင်ရွက်သွားကြပါစို့လို့ တိုက်တွန်းပြောကြားရင်း နိဂုံးချုပ်ပါတယ်။

သယံဇာတနှင့် သဘာဝပတ်ဝန်းကျင် ထိန်းသိမ်း ကာကွယ်ရေး နှင့် လျှပ်စစ်ရေးရာကော်မတီကို အောက်ပါ ပုဂ္ဂိုလ်များဖြင့် ဖွဲ့စည်းခဲ့ပါသည် -

(၁) ဦးခိုင်ညီညီကျော်	ရပ်စောက် - ၁	ဥက္ကဋ္ဌ
(၂) ဦးစိုင်းလင်းမြတ်	မိုင်းရှူး - ၁	အတွင်းရေးမှူး
(၃) ဦးခွန်လှသိန်း	ဆီဆိုင် - ၁	အဖွဲ့ဝင်
(၄) ဦးအားမဲ	မိုင်းခတ် - ၂	အဖွဲ့ဝင်
(၅) ဝိုင်းမျိုးဇော်လင်းထွေး	ကြည်း- ၃၀၀၈၉	အဖွဲ့ဝင်

တပ်မတော်သားကိုယ်စားလှယ်



မိဒီယာများမှ မိဒီယာခန်းတွင်လာရောက်သတင်းယူနေစဉ်

**ပြည်သူ့အသံ လွှတ်တော်အသံ**  
**ပြည်သူ့ဆန္ဒ လွှတ်တော်ဆန္ဒ**  
**ပြည်သူတို့ မျှော်လင့်ချက် လွှတ်တော်ကဖော်ဆောင်ရွက်**



**ရှမ်းပြည်နယ်ဝန်ကြီးချုပ် ဒေါက်တာလင်းထွဋ်က မိန့်ခွန်းပြောကြားခြင်း**

လေးစားအပ်ပါသော ရှမ်းပြည်နယ် လွှတ်တော်၊ လွှတ်တော်ဥက္ကဋ္ဌကြီးနှင့် ကြွရောက် လာကြပါသော ရှမ်းပြည်နယ်လွှတ်တော်ကိုယ်စားလှယ်များ၊ တပ်မတော်သား လွှတ်တော် ကိုယ်စားလှယ်များ၊ ဧည့်တော်ကြီးများခင်ဗျား။ ခုလို မင်္ဂလာရှိတဲ့ အခါသမယမှာ ကိုယ်၏ကျန်းမာခြင်း၊ စိတ်၏ချမ်းသာခြင်းနှစ်ဖြာသောသူနှင့် ပြည့်စုံကြပါစေကြောင်း ဆုတောင်း မေတ္တာပို့သအပ်ပါတယ်။ ဒုတိယအကြိမ် ရှမ်းပြည်နယ်အစိုးရအဖွဲ့ရဲ့ ပထမသက်တမ်းအတွင်း လုပ်ဆောင်ချက်များကို လွှတ်တော်ရဲ့ မှတ်တမ်းဖြစ်စေဖို့ အတွက် ကျွန်တော် တင်ပြအစီရင်ခံသွားမှာ ဖြစ်ပါတယ်။ ရှမ်းပြည်နယ်သည် မြန်မာနိုင်ငံ၏ အရှေ့ဘက်ခြမ်းတွင် တည်ရှိပြီး ဧရိယာစတုရန်းမိုင်ပေါင်း ၆၁၀၉၀ ကျယ်ဝန်းပါသည်။ နယ်နိမိတ်ထိစပ်မှုအနေဖြင့် မြောက်ဘက်တွင် ကချင်ပြည်နယ်၊ အရှေ့ဘက်တွင် လာအိုနိုင်ငံ၊ ထိုင်းနိုင်ငံ၊ တရုတ်ပြည်သူ့သမ္မတနိုင်ငံ၊ တောင်ဘက်တွင် ကယားပြည်နယ်၊ အနောက်ဘက်တွင် မန္တလေးတိုင်းဒေသကြီးတို့နှင့် ထိစပ်လျက်ရှိပါသည်။

ရှမ်းပြည်နယ်ကို ကိုယ်ပိုင်အုပ်ချုပ်ခွင့်ရတိုင်း ၁ ခု၊ ကိုယ်ပိုင် အုပ်ချုပ်ခွင့်ရဒေသ ၄ ခု၊ ခရိုင် ၁၃ခု၊ မြို့နယ် ၅၅ မြို့နယ်၊ မြို့ ၈၅ မြို့၊ ရပ်ကွက်ပေါင်း ၅၀၅ရပ်ကွက်၊

ကျေးရွာအုပ်စုပေါင်း ၁၅၆၆ အုပ်စု၊ ကျေးရွာပေါင်း ၁၄၃၃၄ ရွာဖြင့် လူဦးရေ ၅၂ သိန်းကျော်နှင့် လူမျိုးပေါင်းစုံ မှီတင်းနေထိုင်လျက်ရှိပါသည်။

ရှမ်းပြည်နယ်အစိုးရအဖွဲ့အနေဖြင့် အမျိုးသား ရင်ကြားစေရေး၊ ပြည်တွင်း ငြိမ်းချမ်းရေး၊ ဒီမိုကရေစီဖက်ဒရယ် ပြည်ထောင်စု ဖြစ်ပေါ်ရေး၊ ပြည်သူများ၏ လူနေမှုဘဝအဆင့် အတန်းတိုးတက် မြှင့် မားရေးစသည့် မူဝါဒများကို ချမှတ်အကောင် အထည်ဖော် ဆောင်ရွက်လျက်ရှိပါသည်။

ရှမ်းပြည်နယ်အစိုးရအဖွဲ့အနေဖြင့် ရှမ်းပြည်နယ် အတွင်း နေထိုင်ကြသော ပြည်သူများ၏ လူမှုစီးပွားဘဝ ဖွံ့ဖြိုးတိုးတက်ရေး၊ ပြည်နယ်တည်ငြိမ်အေးချမ်းရေးနှင့် တရားဥပဒေ စိုးမိုးရေး၊ ပြည်နယ် ဘက်စုံကဏ္ဍစုံ ဖွံ့ဖြိုးတိုးတက်စေရေးတို့ကို ရည်မှန်းချက်ထား၍ လုပ်ငန်းများ အကောင်အထည်ဖော် ဆောင်ရွက်လျက်ရှိပါသည်။

ရှမ်းပြည်နယ်အစိုးရအဖွဲ့ စတင်တာဝန်ထမ်းဆောင် ခဲ့တဲ့ ပထမ(၁)နှစ်တာကာလ အတွင်း လယ်ယာကဏ္ဍ အဆင့်မြှင့်တင် ပေးခြင်း၊ မြို့ပေါ်၊ ကျေးလက်မကျန် လမ်းတံတားများ တည်ဆောက် ပေးခြင်း၊ လျှပ်စစ်ဓါတ်အား ရရှိရေး၊ ပြည်သူများ၏ အခြေခံလိုအပ်ချက်များ ဖြည့်ဆည်း ပေးနိုင်ရေး၊ သဘာဝပတ်ဝန်းကျင်ထိန်းသိမ်းရေး၊ ပညာရေး၊



ကျန်းမာရေး၊ ရင်းနှီးမြှုပ်နှံမှုနှင့် ခရီးသွားလုပ်ငန်း ကဏ္ဍ ဖွံ့ဖြိုးတိုးတက်စေရေးစသည့် လုပ်ငန်းများကို အရှိန်အဟုန်မြှင့် အကောင်အထည်ဖော် ဆောင်ရွက်ပေးခဲ့ပါသည်။

အုပ်ချုပ်ရေးမဏ္ဍိုင်၊ စီမံခန့်ခွဲရေး မဏ္ဍိုင်၊ တရားစီရင်ရေးမဏ္ဍိုင် စသည့်မဏ္ဍိုင်ကြီး(၃)နှင့် ပတ်သက်ပြီး အကောင်အထည် ဖော်ဆောင် ရွက်ပေးနိုင် မှုများကို တင်ပြအစီရင်ခံသွားမှာဖြစ်ပါတယ်။ ရှမ်းပြည်နယ်လွှတ်တော်မှ ဒုတိယအကြိမ် ပြည်နယ်လွှတ်တော်သက်တမ်းအတွင်း (၁)နှစ်တာကာလအထိ ပုံမှန်အစည်းအဝေး (၆) ကြိမ်၊ အရေးပေါ်အစည်းအဝေး (၂)ကြိမ်၊ စုစုပေါင်း(၈)ကြိမ် ကျင်းပပြုလုပ်ခဲ့ပါတယ်။ ဒုတိယအကြိမ် ရှမ်းပြည်နယ် လွှတ်တော် အစည်းအဝေးများတွင် ၂၀၁၃ခုနှစ်၊ ရှမ်းပြည်နယ် လွှတ်တော်ဆိုင်ရာ နည်းဥပဒေ ၁၁၆ အရ ရှမ်းပြည်နယ် အဆင့် အဖွဲ့အစည်းကဖြစ်စေ၊ လွှတ်တော် ကိုယ်စားလှယ် တစ်ဦးကဖြစ်စေ အဆိုတင်သွင်းခဲ့မှု အခြေအနေမှာ ပထမပုံမှန် အစည်းအဝေးတွင် (၃)ခု၊ ဒုတိယပုံမှန်အစည်းအဝေးတွင် (၁၁)ခု၊ တတိယပုံမှန်အစည်းအဝေးတွင် (၃)ခု၊ အရေးပေါ် (၁/၂၀၁၆)အစည်းအဝေးတွင် (၃)ခု၊ စတုတ္ထပုံမှန် အစည်းအဝေး တွင် (၁)ခု၊ ပဉ္စမပုံမှန် အစည်းအဝေးတွင် အဆိုတင်သွင်းမှု (၂)ခု၊ ဆဋ္ဌမပုံမှန် အစည်းအဝေးတွင် (၁) ခု၊ စုစုပေါင်း အဆို(၂၄) ခု တင်သွင်းခဲ့ပါတယ်။ ၂၀၁၃ခုနှစ်၊ ရှမ်းပြည်နယ်လွှတ်တော် ဆိုင်ရာနည်းဥပဒေ ၁၀၅၊ ၁၀၆ တို့အရ ဒုတိယအကြိမ် ရှမ်းပြည်နယ် လွှတ်တော် အစည်းအဝေးများမှာ မေးမြန်းတဲ့ မေးခွန်းများအနက် ကြယ်ပွင့်ပြမေးခွန်းဖြေကြား ဆောင်ရွက်ပြီးစီးမှု အခြေအနေများမှာ ဒုတိယပုံမှန် အစည်းအဝေးတွင် လက်ခံရရှိမှု(၅၅)ခု၊ ဖြေဆိုပြီး (၅၅) ခု၊ တတိယပုံမှန် အစည်းအဝေးတွင် လက်ခံရရှိမှု (၇၇) ခု၊ ဖြေဆိုပြီး (၇၇) ခု၊ အရေးပေါ် (၁/၂၀၁၆) အစည်းအဝေးတွင် လက်ခံရရှိမှု (၃၈) ခု၊ ဖြေဆိုပြီး (၃၈) ခု၊ စတုတ္ထပုံမှန်အစည်း အဝေးတွင် လက်ခံရရှိမှု (၃၃)ခု၊ ဖြေဆိုပြီး( ၃၃)ခု၊ ပဉ္စမပုံမှန်အစည်းအဝေး တွင် လက်ခံရရှိမှု (၄၅) ခု၊ ဖြေဆိုပြီး (၄၅) ခု၊ ဆဋ္ဌမပုံမှန် အစည်းအဝေးတွင် လက်ခံရရှိမှု (၄၄) ခု၊ ဖြေဆိုပြီး (၄၄)ခု၊ အရေးပေါ်အစည်းအဝေး(၁/၂၀၁၇)တွင် လက်ခံရရှိမှု ( ၅ ) ခု၊ ဖြေဆိုပြီး ( ၅ ) ခုတို့ဖြစ်ပါတယ်။ ကြယ်ပွင့်မပြမေးခွန်း ဖြေကြားဆောင်ရွက်ပြီးစီးမှု အခြေအနေများမှာ ဒုတိယပုံမှန် အစည်းအဝေးတွင် လက်ခံရရှိမှု (၂၄)ခု၊ ဖြေဆိုပြီး (၂၄)ခု၊

တတိယပုံမှန်အစည်းအဝေးတွင် လက်ခံရရှိမှု (၅၂) ခု၊ ဖြေဆိုပြီး( ၅၂) ခု၊ အရေးပေါ်အစည်းအဝေး(၁/၂၀၁၆)တွင် လက်ခံရရှိမှု (၅၆) ခု၊ ဖြေဆိုပြီး( ၅၆) ခု၊ စတုတ္ထပုံမှန် အစည်းအဝေးတွင် လက်ခံရရှိမှု (၁၅) ခု၊ ဖြေဆိုပြီး (၁၅) ခု၊ ပဉ္စမပုံမှန် အစည်းအဝေးတွင် လက်ခံရရှိမှု (၄၅) ခု၊ ဖြေဆိုပြီး (၄၅) ခု၊ ဆဋ္ဌမပုံမှန် အစည်းအဝေးတွင် (၂၈) ခု၊ ဖြေဆိုပြီး (၂၈)ခု၊ အရေးပေါ်အစည်းအဝေး(၁/၂၀၁၇)တွင် လက်ခံရရှိမှု (၈) ခု၊ ဖြေဆိုပြီး (၈) ခု၊ စုစုပေါင်း လက်ခံရရှိမှု (၂၂၈) ခုနှင့် ဖြေဆိုပြီး (၂၂၈) ခုတို့ကို ဖြေကြား ဆောင်ရွက်ခဲ့ပါတယ်။ ၂၀၀၈ခုနှစ်၊ ဖွဲ့စည်းပုံအခြေခံဥပဒေပါ ဇယား(၂)တွင် ဖော်ပြထားသည့် ပြည်နယ်ဥပဒေပြုစာရင်းပါကိစ္စရပ် များနှင့် ပတ်သက်၍ ဒုတိယအကြိမ် ရှမ်းပြည်နယ်လွှတ်တော် အစည်းအဝေးများအလိုက် အတည်ပြုပြဋ္ဌာန်းခဲ့တဲ့ဥပဒေ များမှာ အောက်ပါအတိုင်း ဖြစ်ပါတယ်-

- (၁) ရှမ်းပြည်နယ်ဆားနှင့် ဆားထွက်ပစ္စည်း ဥပဒေ
- (၂) ၂၀၁၆ ခုနှစ်၊ ရှမ်းပြည်နယ်၏ ဘဏ္ဍာရေး ဆိုင်ရာ ဥပဒေကို ပြင်ဆင်သည့်ဥပဒေ
- (၃) ရှမ်းပြည်နယ်အိမ်တွင်း စက်မှုလက်မှု ဥပဒေ
- (၄) ရှမ်းပြည်နယ် ကြက်မွေးမြူရေးဆိုင်ရာ ဇီဝလုံခြုံရေး ဥပဒေ
- (၅) ၂၀၁၆-၂၀၁၇ဘဏ္ဍာရေးနှစ် ရှမ်းပြည်နယ်၏ နောက်ထပ်ဘဏ္ဍာငွေခွဲဝေသုံးစွဲရေးဥပဒေ
- (၆) ရှမ်းပြည်နယ်ယစ်မျိုးခွန်ကောက်ခံရေး ဥပဒေ
- (၇) ၂၀၁၇-၂၀၁၈ ဘဏ္ဍာနှစ်၊ ရှမ်းပြည်နယ်၏ ဒေသန္တရ စီမံကိန်း ဥပဒေ
- (၈) ၂၀၁၇ ခုနှစ်၊ ရှမ်းပြည်နယ်၏ ဘဏ္ဍာငွေအရ အသုံးဆိုင်ရာ ဥပဒေ တို့ဖြစ်ပါတယ်။

အုပ်ချုပ်ရေး ကဏ္ဍအနေဖြင့် ရှမ်းပြည်နယ် အစိုးရအဖွဲ့ကို အောက်ပါပုဂ္ဂိုလ်များဖြင့် ဖွဲ့စည်းထားရှိ ပါသည်-

- (၁) Dr.လင်းထွဋ် ပြည်နယ်ဝန်ကြီးချုပ်
- (၂) ဗိုလ်မှူးကြီးနိုင်ဝင်းအောင် ဝန်ကြီး၊  
လုံခြုံရေးနှင့်နယ်စပ်ရေးရာဝန်ကြီးဌာန
- (၃) ဦးစိုင်းလုံကျော် ဝန်ကြီး၊  
စိုက်ပျိုးရေး၊မွေးမြူရေးနှင့်  
ဆည်မြောင်းဝန်ကြီးဌာန



- (၄) ဦးခွန်ရဲထွေး ဝန်ကြီး၊  
လမ်းပန်းဆက်သွယ်ရေးဝန်ကြီးဌာန
- (၅) Dr.ညီညီအောင် ဝန်ကြီး၊  
သယံဇာတနှင့်သဘာဝပတ်ဝန်းကျင်  
ထိန်းသိမ်းရေးဝန်ကြီးဌာန
- (၆) ဦးဆွေသိန်း ဝန်ကြီး၊  
လျှပ်စစ်၊စွမ်းအင်နှင့်စက်မှုဝန်ကြီးဌာန
- (၇) ဦးစိုးညွန့်လွင် ဝန်ကြီး၊  
စီမံကိန်းနှင့်စီးပွားရေးဝန်ကြီးဌာန
- (၈) Dr.မျိုးထွန်း ဝန်ကြီး၊  
လူမှုရေးဝန်ကြီးဌာန
- (၉) ဦးစိုင်းရှဲ့တစ်လုံ ဝန်ကြီး၊  
ဘဏ္ဍာရေးဝန်ကြီးဌာန
- (၁၀) ဦးစိုင်းစွဲဆိုင် ဝန်ကြီး၊  
စည်ပင်သာယာရေးဝန်ကြီးဌာန
- (၁၁) ဦးတင်ဦး ပြည်နယ်ဥပဒေချုပ်
- (၁၂) ဦးစိုးစိုးဇော် အတွင်းရေးမှူးတို့ဖြစ်ပါတယ်။

ရှမ်းပြည်နယ်အတွင်း ကိုယ်ပိုင်အုပ်ချုပ်ခွင့်ရတိုင်းဦးစီး  
အဖွဲ့(၁)ခုနှင့် ကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ (၄)ခုတို့  
ဖွဲ့စည်းထားရှိမှုမှာ အောက်ပါအတိုင်းဖြစ်ပါတယ်-

- (၁) ဦးခွန်ထွန်းလူ ဥက္ကဋ္ဌ၊ “ဝ” ကိုယ်ပိုင်အုပ်ချုပ်ခွင့်ရတိုင်း  
ဦးစီးအဖွဲ့
- (၂) ဦးခွန်စံလွင် ဥက္ကဋ္ဌ၊ ပအိုဝ်းကိုယ်ပိုင်အုပ်ချုပ်ခွင့်ရဒေသ  
ဦးစီးအဖွဲ့
- (၃) ဦးအာကာလင်း ဥက္ကဋ္ဌ၊ ဓနုကိုယ်ပိုင်အုပ်ချုပ်ခွင့်ရဒေသ  
ဦးစီးအဖွဲ့
- (၄) ဦးဝင်းကျော်(ခ) ဥက္ကဋ္ဌ၊ ပလောင်ကိုယ်ပိုင်အုပ်ချုပ်ခွင့်ရ  
ဦးအိုက်မိန်း ဒေသဦးစီးအဖွဲ့
- (၅) ဦးကျောက်တယ်ချန် ဥက္ကဋ္ဌ၊ ကိုးကန်ကိုယ်ပိုင်အုပ်ချုပ်ခွင့်ရ  
ဒေသဦးစီးအဖွဲ့

ရှမ်းပြည်နယ်အတွင်း တိုင်းရင်းသား လူမျိုးရေးရာ  
ဝန်ကြီး များခန့်အပ်တာဝန်ပေးထားရှိမှုအခြေအနေမှာ -

- (၁) ဦးခူဝါဇုတ်ဒေါင် ကချင် တိုင်းရင်းသားလူမျိုးရေးရာဝန်ကြီး
- (၂) ဦးခွန်းအေးမောင် ကယန်း တိုင်းရင်းသားလူမျိုးရေးရာဝန်ကြီး
- (၃) Dr.အောင်သန်းမောင် ဗမာ တိုင်းရင်းသားလူမျိုးရေးရာဝန်ကြီး
- (၄) ဦးယောသပ် လားဟူ တိုင်းရင်းသားလူမျိုးရေးရာဝန်ကြီး
- (၅) ဦးဂူဆာ လီဆူ တိုင်းရင်းသားလူမျိုးရေးရာဝန်ကြီး

- (၆) ဦးအာဗေလ အာခါ တိုင်းရင်းသားလူမျိုးရေးရာဝန်ကြီး
- (၇) Dr.ထွန်းလွင် အင်း တိုင်းရင်းသားလူမျိုးရေးရာဝန်ကြီး  
တို့ဖြစ်ပါတယ်။

အုပ်ချုပ်ရေးရုံးများတည်ရှိမှုအခြေအနေနဲ့  
တိုင်းဒေသကြီး/ ပြည်နယ်အစိုးရအဖွဲ့ ဥပဒေပုဒ်မ ၃၁ မှာ  
ပြဋ္ဌာန်းခဲ့သလို ရှမ်းပြည်နယ် အစိုးရအဖွဲ့အနေဖြင့် လုပ်ငန်း  
ဆောင်ရွက်မှုများကို ဥပဒေနှင့်အညီ ကြီးကြပ်ခြင်း၊  
စစ်ဆေးခြင်းနှင့် ပေါင်းစပ်ညှိနှိုင်းပေးမှု ဆောင်ရွက်  
လျက်ရှိပါတယ်။ ရှမ်းပြည်နယ်အစိုးရအဖွဲ့အနေနဲ့  
ရှမ်းပြည်နယ်အတွင်း နေထိုင်ကြတဲ့ ပြည်သူများရဲ့  
လူမှုစီးပွားဘဝဖွံ့ဖြိုးတိုးတက်ရေး၊ ပြည်နယ်ဘက်စုံကဏ္ဍစုံ  
ဖွံ့ဖြိုးတိုးတက်ရေးအတွက် ပြည်နယ်ဝန်ကြီးချုပ်၊ ပြည်နယ်  
အစိုးရအဖွဲ့ဝင်ဝန်ကြီးများမှ နယ်မြေဒေသအတွင်း  
ကွင်းဆင်းပြီး ဒေသခံပြည်သူလူထုနှင့် တင်ပြပါအတိုင်း  
(၂၉၈)ကြိမ် တွေ့ဆုံခဲ့ပြီး ၂၀၁၆-၂၀၁၇ခု၊ ဘဏ္ဍာရေးနှစ်  
အတွင်းမှာတော့ ပြည်သူ့ဆန္ဒဖော်ထုတ်ပွဲ အကြိမ်အရေ  
အတွက် လျော့နည်းသွားခဲ့ပါတယ်။ နောက်တစ်ခု  
ထပ်မံတင်ပြလိုတာကတော့ တရားစီရင်ရေးကဏ္ဍ  
ဖြစ်ပါတယ်။

တရားစီရင်ရေးကဏ္ဍမှာ ပြည်နယ်တရား  
လွှတ်တော်၏(၁-၁-၂၀၁၆)ရက်နေ့မှ(၃၁-၂-၂၀၁၆)  
ရက်နေ့အထိ ရာဇဝတ်မှု ဆိုင်ရာတရားစီရင်ရေး  
အခြေအနေမှာစာရင်းဖွင့်လက်ကျန် (၃၁၀)မှု၊ လက်ခံ (၃၆၆)  
မှု၊ ပြီးပြတ် (၅၆၉) မှု၊ စာရင်းပိတ်လက်ကျန်(၁၀၇) မှု  
တို့ဖြစ်ပါတယ်။ တရားမမှု တရားစီရင်ရေးအခြေအနေ များမှာ  
စာရင်းဖွင့်လက်ကျန်(၁၁၇)မှု၊လက်ခံ(၂၄၀)မှု၊ပြီးပြတ်(၃၀၂)မှု၊  
စာရင်း ပိတ်လက်ကျန်(၅၅)မှုတို့ဖြစ်ပါတယ်။ ပြည်ထောင်စု  
သမ္မတမြန်မာ နိုင်ငံတော် ၂၀၀၈ခုနှစ်၊ ဖွဲ့စည်းပုံအခြေခံ ဥပဒေ  
ပုဒ်မ၁၁(က)ပါ ပြဋ္ဌာန်းချက်များနှင့်အညီ ဆောင်ရွက်လျက်  
ရှိပါတယ်။

လေးစားအပ်ပါသော ရှမ်းပြည်နယ်လွှတ်တော် ဥက္ကဋ္ဌ  
ကြီးနှင့် ပြည်နယ်ကိုယ်စားလှယ်တော်များ ခင်ဗျား။  
ဒေသဖွံ့ဖြိုးရေး လုပ်ငန်းများအကောင်အထည်ဖော်  
ဆောင်ရွက်ပေးနိုင်မှု အနေဖြင့် ရှမ်းပြည်နယ်ရဲ့ ၂၀၁၆-  
၂၀၁၇ခု၊ ဘဏ္ဍာရေးနှစ် မတ်လကုန် (နှစ်ကုန် ခန့်မှန်းခြေ)  
စီမံကိန်းရည်မှန်းချက်အပေါ် (၉၉. ၆)ရာခိုင်နှုန်း  
အကောင်အထည်ဖော်နိုင်ခဲ့ပြီး (၅)ရာခိုင်နှုန်း တိုးတက်



ခဲ့ပါတယ်။ ၂၀၁၆-၂၀၁၇ခု၊ ဘဏ္ဍာရေးနှစ် ရှမ်းပြည်နယ် အတွင်းလယ်ယာ ကဏ္ဍဖွံ့ဖြိုးတိုးတက်ရေးအတွက် စိုက်ပျိုးထုတ်လုပ်မှု တောင်သူများ အနေနဲ့ မျိုးကောင်းမျိုးသန့် စိုက်ပျိုးထုတ်လုပ်နိုင်ရေးသီးနှံ အမျိုးအစားအလိုက် (၂၃၄၅)ဧက ဆောင်ရွက်ပေးနိုင်ခဲ့ပါတယ်။ ဆည်မြောင်း တာတမံနှင့် ရေကြီးရေလျှံမှု မြစ်ချောင်းရေတိုက်စားမှု ကာကွယ်ရေးလုပ်ငန်းများ ဆောင်ရွက်ပေးလျက်ရှိရာ ၂၀၁၆-၂၀၁၇ ခု၊ ဘဏ္ဍာရေးနှစ် အတွင်း ပြည်ထောင်စု/ပြည်နယ်ရန်ပုံငွေ သာမန် ငွေလုံးငွေရင်း အသုံးစရိတ် စုစုပေါင်း ငွေကျပ် (၂၅၁၄၄. ၈၃၅) သန်း နှင့် လုပ်ငန်းအရေအတွက် စုစုပေါင်း(၂၉၄)ခု ဆောင် ရွက်နိုင်ခဲ့ပြီး၊ စိုက်ပျိုးဧရိယာပေါင်း (၉၇၃၁၆)ဧကကို အကျိုးဖြစ် ထွန်းစေခဲ့ပါတယ်။ တောင်သူလယ်သမားများအနေနဲ့ ဝင်ငွေတိုးတက် ပိုမိုရရှိရေး ရည်ရွယ်ပြီး ကုန်းမြင့်ဒေသလယ်ယာမြေဖော်ထုတ်ရေး စီမံကိန်းများကို ၂၀၁၆ - ၂၀၁၇ခု၊ ဘဏ္ဍာရေးနှစ်အတွင်းမှာ ဧက(၆၀၀)ဖော်ထုတ် နိုင်ခဲ့ပြီး၊ ၂၀၁၇-၂၀၁၈ခု၊ ဘဏ္ဍာရေးနှစ် မှာ ဧက(၈၀၀)ဖော် ထုတ် ရန် လျာထားပါတယ်။ ဆည်မြောင်းနှင့် ရေ အသုံးချမှုစီမံခန့်ခွဲရေးဦးစီး ဌာနအနေနဲ့ ပြည်ထောင်စု/ပြည်နယ်ရန်ပုံငွေအနေနဲ့ လုပ်ငန်း(၂၉၄)ခုကို ကျပ်(၂၅၁၄၄. ၈၃၅)သန်းဖြင့် အကျိုးပြုဧရိယာ(၉၇၃၁၆) ဧကဆောင်ရွက်နိုင်ခဲ့ပါတယ်။ ၂၀၁၆ခုနှစ်၊ မိုးရာသီကာလတွင် မိုင်းတုံမြို့နယ်မှာရှိတဲ့ နမ့်တုံချောင်း ရေကြီးရေလျှံဖြစ်ပေါ်ခဲ့မှုအပေါ် သဲနန်းပြန်လည် တူးဖော်ခြင်းလုပ်ငန်း ဆောင်ရွက်ရန်အတွက် ရှမ်းပြည်နယ် အစိုးရအဖွဲ့ရဲ့ အထွေထွေ ဘဏ္ဍာပိုလျှံရန်ပုံငွေမှ ငွေကျပ် (၉၃)သန်း ကုန်ကျခံဆောင်ရွက်ပေးခဲ့ပါတယ်။ ရှမ်းပြည်နယ် (မြောက်ပိုင်း)၊ လားရှိုးမြို့နယ်အတွင်း မိုးတွင်းကာလ မိုးသည်းထန်စွာ ရွာသွန်းမှုကြောင့် ရေကြီးရေလျှံမှုများ ဖြစ်ပေါ်လျက်ရှိရာ ရေစီးရေလာကောင်းမွန်စေရေးအတွက် ကွန်ကရစ်တံတား(၄)စင်း၊ မိုးမိတ်မြို့နယ်ရှိ ပဒါန်းချောင်းသဲနန်း တူးဖော်မှု၊ ဟိုပန်မြို့နယ်၊ မော်ဟွေကျေးရွာတောင်ဘက် နမ့်တိန်ချောင်း မြေထိန်းနံရံ တည် ဆောက်ပေးမှု၊ မူဆယ်ခရိုင်၊ နမ့်ခမ်း မြို့နယ်ကုန်းဆာရွာအနီး ရွှေလီမြစ်ကမ်းတစ်လျှောက် ရေကြီးရေလျှံမှု ကာကွယ်စေရေး တို့အတွက် ကျောက်စီ ရေကာခြင်းလုပ်ငန်းများကို ပြည်နယ်အစိုးရ ခွင့်ပြုငွေ၊ ပြည်ထောင်စုသီးသန့်ရန်ပုံငွေ၊ ပြည်နယ် ဖြည့်စွက်ရန်ပုံငွေ များဖြင့် ဆောင်ရွက်ပေးနိုင်ခဲ့ပါတယ်။ သဘာဝပတ်ဝန်းကျင်

ထိန်းသိမ်းရေးလုပ်ငန်းအနေနဲ့ ရှမ်းပြည်နယ်ဟာ ရေအရင်းအမြစ် သယံဇာတပေါကြွယ်ဝတဲ့ ပြည်နယ်ဖြစ် သော်လည်း ရေလိုအပ်သောဒေသတစ်ခုသို့ ကျဆင်းမသွား စေရေး၊ ရေအရင်းအမြစ် သယံဇာတများ စနစ်တကျစီမံခန့်ခွဲ အသုံးချမှုရှိစေဖို့ ဆောင်ရွက်လျက်ရှိရာ အင်းလေးကန် မတိမ်ကောစေရေး၊ သဘာဝပတ်ဝန်းကျင် ဂေဟစနစ် မပျက်သုဉ်းစေရေးနှင့် စည်ပင်သာယာလှပ စိမ်းလန်းစိုပြည် စေရေးအတွက်ကျပ်သန်း(၁၀၀၀)တန်ဖိုးရှိ Bell Dredging Pumpသောင်တူးစက်ကြီးအားဝယ်ယူပေးခဲ့တဲ့လုပ်ဆောင်မှု အပါအဝင် အင်းလေးကန်သဘာဝရေဝေ ရေလဲဒေသများ စိမ်းလန်းစိုပြည်ဖွံ့ဖြိုး တိုးတက်မှုအတွက် ဒေသဆိုင်ရာ အုပ်ချုပ်မှုအဖွဲ့အစည်းများရဲ့ ကြီးကြပ်မှုနှင့် သက်ဆိုင်ရာ ဌာနအဖွဲ့အစည်းများက ပူးပေါင်းဆောင်ရွက်လျက်ရှိပါ တယ်။ သစ်တောများ ပြန်လည်ထူထောင်ရေး စီမံကိန်းအရ နိုင်ငံတော် အစိုးရသစ်လက်ထက် ၂၀၁၆-၂၀၁၇ခု၊ ဘဏ္ဍာရေးနှစ် ရှမ်းပြည်နယ်အတွင်း စီးပွားရေးစိုက်ခင်း ဧက(၃၀၀)၊ ရေဝေရေလဲ စိုက်ခင်းဧက (၄၀၀)၊ သဘာဝတော တန်ဖိုးမြှင့်စိုက်ပျိုးပြီး ဧက(၈၆၀)၊ စုစုပေါင်း (၁၅၆၀)ဧကအား ရန်ပုံ ငွေကျပ်(၁၁၁. ၆၈၉)သန်းနဲ့စိုက်ပျိုးခဲ့ပြီး (၉၂. ၆၆) ရာခိုင်နှုန်း ရှင်သန်အောင်မြင်အောင်ဆောင်ရွက်ထားရှိနိုင် ခဲ့ပါတယ်။

လေးစားအပ်ပါသော ပြည်နယ်လွှတ်တော် ဥက္ကဋ္ဌကြီး နှင့် ပြည်နယ်လွှတ်တော်ကိုယ်စားလှယ်များခင်ဗျား။ ရှမ်းပြည်နယ်တွင် ဒေသအတွင်းစားသုံးမှုဖူလုံရေးအတွက် အသားကဏ္ဍမွေးမြူထုတ်လုပ်မှုဖွံ့ဖြိုးတိုးတက်ရေးကို အလေးထား ဆောင်ရွက်လျက်ရှိရာကျေးလက်ဒေသ ဖွံ့ဖြိုး တိုးတက်ရေးနှင့် ဆင်းရဲမှုလျော့ချရေး အစီအစဉ်အရ တစ်နိုင်တစ်ပိုင်မွေးမြူရေး လုပ်ငန်းများဖွံ့ဖြိုး တိုးတက်စေရန် အလုပ်အကိုင်အခွင့်အလမ်းများရှိစေရန် ရည်ရွယ်ချက်နှင့် မြစိမ်းရောင် (အသားကဏ္ဍ) မွေးမြူရေးကျေးရွာများ ထူထောင်၍ မွေးမြူရေးတိရစ္ဆာန်များ ဖြန့်ဖြူးပေးခြင်း၊ ကျောင်းနေအရွယ်ကလေးများ နွားနို့တိုက်ကျွေးဆောင်ရွက် နိုင်ရန် မွေးမြူသူများသို့ နို့စားနွား ဖြန့်ဖြူးပေးခြင်း၊ မွေးမြူရေး ဘဏ်စနစ်ဖြင့် မျိုးကောင်းမျိုးသန့် တိရစ္ဆာန်များ ဖြန့်ဖြူးခြင်း တို့ကို ဆောင်ရွက် ပေးလျက်ရှိပြီး ၂၀၁၆-၂၀၁၇ခု၊ ဘဏ္ဍာရေးနှစ်အတွင်း တစ်မြို့နယ်လျှင် နိုင်ငံတော်ထောက်ပံ့ ငွေကျပ်(၃၀)သန်းနှင့် မြို့နယ်(၆) မြို့နယ်ကို ဆောင်ရွက်



ပေးခဲ့ပါတယ်။ ရှမ်းပြည်နယ်အတွင်း မြို့ပြဒေသဖွံ့ဖြိုး တိုးတက်ရေးအတွက် ပြည်နယ်စည်ပင်သာယာရေးဌာန လက်အောက်ရှိ မြို့နယ်စည်ပင်သာယာရေးဌာနများအနေဖြင့် လမ်း၊ တံတား၊ ရေပေးဝေရေးလုပ်ငန်းများကို ဆောင်ရွက်လျက် ရှိရာ ငွေကျပ်( ၅, ၁၉၃. ၃၄၇)သန်းဖြင့် ကတ္တရာလမ်း၊ ကျောက် လမ်း၊ မြေသားလမ်း၊ ကွန်ကရစ်လမ်း စုစုပေါင်းလမ်းအရှည်(၇၁) မိုင် (၀. ၅၄၃) ဖာလုံကို လည်းကောင်း၊ ငွေကျပ် (၇၃၆. ၉၆၉) သန်းဖြင့် ကွန်ကရစ်တံတား၊ သစ်သားတံတား၊ ရေပြန်တံတား စုစုပေါင်း(၂၃၈) စင်းကိုလည်းကောင်း၊ ငွေကျပ် (၆၂၄. ၂၉)သန်းဖြင့် ရေပေးရေးလုပ်ငန်း (၉၉)ခုကို လည်းကောင်း ဆောင်ရွက် ပေးနိုင်ခဲ့ပါတယ်။ JICA(ODA) ချေးငွေဖြင့် ဒေသတွင်း ဖွံ့ဖြိုးရေးစီမံချက် အပိုင်း (၁)အရ ငွေကျပ်(၆၆၁. ၄၃၇) သန်းဖြင့် တောင်ကြီးမြို့ တိုးချဲ့ ရေပေးရေးလုပ်ငန်းနှင့် ငွေကျပ် (၆၁၆. ၀၁၄)သန်းဖြင့် ကလေးမြို့ တိုးချဲ့ရေ ပေးရေးလုပ်ငန်းတို့ကို ဆောင်ရွက်ပြီး ဖြစ်ပါတယ်။ ၂၀၁၆ - ၂၀၁၇ ဘဏ္ဍာရေးနှစ်အတွင်း မြို့ပြစည်ပင်သာယာဖွံ့ဖြိုးရေးအတွက် လမ်း၊ တံတား၊ ရေပေးရေးလုပ်ငန်းများ ဆောင်ရွက်ပေးခဲ့ရာ ပြည်သူများ လူမှုစီးပွား လူနေမှုဖွံ့ဖြိုးတိုးတက်ခြင်းအပေါ် ၂၀၁၅-၂၀၁၆ခု ဘဏ္ဍာရေးနှစ်ထက် (၁၆%)ပိုမိုလွှမ်းခြုံ ဆောင်ရွက်ပေးနိုင်ခဲ့ ပါတယ်။ ကျေးလက်နေပြည်သူများလူမှု စီးပွားဘဝ ဖွံ့ဖြိုးတိုးတက်စေရေးနှင့် ဝင်ငွေတိုးပွားစေရေး အတွက် ကျေးလက်လမ်း၊ တံတား၊ ရေပေးဝေရေးနှင့် မီးလင်းရေး လုပ်ငန်းများကို အကောင်အထည်ဖော် ဆောင်ရွက်လျက်ရှိပြီး ၂၀၁၆- ၂၀၁၇ခု၊ဘဏ္ဍာရေးနှစ် အတွင်းလမ်းတံ တား လုပ်ငန်းများကတ္တရာလမ်း (၁၁) လမ်း၊ ကျောက်လမ်း (၆၃) လမ်း၊ မြေလမ်း (၃၇)လမ်း၊ စုစုပေါင်း (၁၁၁)လမ်းအား ခွင့်ပြုရန်ပုံ ငွေကျပ်(၈,၈၅၈. ၆၇၄)သန်းဖြင့် လည်းကောင်း၊ ကွန်ကရစ်တံတား (၄၄)စင်း၊ သစ်သားတံတား (၇) စင်းနှင့် အခြား တံတား (၁၁၃)စင်း၊ စုစုပေါင်းတံတား (၁၆၄) စင်းအား ခွင့်ပြုရန်ပုံငွေကျပ် (၁,၈၂၈. ၀၃)သန်းဖြင့်လည်းကောင်း အကောင် အထည်ဖော် ဆောင်ရွက် ပေးနိုင်ခဲ့ ပြီး၊ ကျေးရွာ(၅၀၂)ရွာ၊ အိမ်ခြေ (၆၆၄၆၃) အိမ်၊ လူဦးရေ (၃၃၅၂၉၁)ဦးကို အကျိုးပြုနိုင်ခဲ့ပါတယ်။ ကျေးလက် ရေပေးရေးလုပ်ငန်းများ ဆောင်ရွက်မှုအနေဖြင့် တွင်းတိမ် (၁၀)တွင်း၊ တွင်းနက်(၂၇)တွင်း၊ လက်တူးတွင်း(၆)တွင်း၊

မြေသား ရေကန် (၁၉) ကန်၊ စိမ့်စမ်းရေသွယ်ယူခြင်း (၂၀၄)ခုနှင့် အခြားရေ ပေးရေးလုပ်ငန်း (၅၈) ခုတို့ကို ခွင့်ပြုငွေကျပ် (၅၀၂၈. ၆၂၁)သန်းဖြင့် အကောင်အထည်ဖော် ဆောင်ရွက်ပေးခဲ့ရာ ကျေးရွာ(၂၉၄) ရွာ၊ အိမ်ခြေ (၈၂၇၇၁)အိမ်၊ လူဦးရေ (၁၅၅၄၁)ဦးကို အကျိုးပြုနိုင်ခဲ့ပါ တယ်။ ကျေးရွာမီးလင်းရေးလုပ်ငန်းများ ဆောင်ရွက်မှု အနေဖြင့် ဆိုလာ(၄၀၁၄၁)စုံကို အကောင်အထည်ဖော် ဆောင်ရွက်ပေးခဲ့ပါတယ်။ ၎င်းအပြင် ကျေးလက်လူမှု စီးပွားဘဝ တိုးတက်မြင့်မား စေရေးအတွက် ရှမ်းပြည်နယ် အတွင်း မြစ်စီးရောင်ကျေးရွာစီမံကိန်း ကို ၂၀၁၆- ၂၀၁၇ ခု၊ ဘဏ္ဍာရေးနှစ်အတွင်း ယူနစ်ပေါင်း(၄၂၀)၊ ကျေးရွာပေါင်း (၆၀၃)ရွာအတွက် ကော်မတီဖွဲ့စည်းခြင်းနှင့် ချေးငွေ ဖြင့် လုပ်ငန်းများလည်ပတ်လုပ်ကိုင်နိုင်ရန် အကောင်အထည်ဖော် ဆောင်ရွက်ပေးခဲ့ပါတယ်။ ၂၀၁၆- ၂၀၁၇ခု၊ ဘဏ္ဍာရေးနှစ် အတွင်း ပြည်ထောင်စု၊ ပြည်နယ်ရန်ပုံငွေတို့ဖြင့် ဒေသဖွံ့ဖြိုးရေးလုပ်ငန်း (၄၄၃)ခုကို ကျပ်(၄၀၂၆၉. ၈၉၁၀) သန်းဖြင့် ဆောင်ရွက်ပေးနိုင်ခဲ့ပါတယ်။ လမ်းဦးစီးဌာနမှ ၂၀၁၆- ၂၀၁၇ခု၊ ဘဏ္ဍာရေးနှစ်အတွင်း လမ်းပန်းဆက်သွယ် ရေးလုပ်ငန်းများကို ပြည်ထောင်စု၊ ပြည်နယ်ရန်ပုံငွေ ကျပ်(၁၁၁၆၁၄. ၄၉၅)သန်းဖြင့် ဆောင်ရွက်နိုင်ခဲ့ပါတယ်။ ၂၀၁၆- ၂၀၁၇ ခု၊ ဘဏ္ဍာရေးနှစ်အတွင်း လျှပ်စစ်ဓါတ်အား ဖြန့်ဖြူးမှု ကောင်းမွန်စေရေးနှင့် ကျေးရွာမီးလင်းရေး လုပ်ငန်းများကို ပြည်နယ် ရန်ပုံငွေကျပ်(၁၈၁၆၈. ၇၅၈)သန်း ဖြင့် ဆောင်ရွက်ပေးနိုင်ခဲ့ပါတယ်။ ရှမ်းပြည်နယ်အတွင်းနှစ် အလိုက် မီးသုံးစွဲသူဦးရေတိုးတက်မှု အခြေအနေမှာ ၂၀၁၂- ၂၀၁၃ခု ဘဏ္ဍာရေးနှစ်တွင် (၂၁၂၈၉၅)၊ ၂၀၁၃-၂၀၁၄ခု ဘဏ္ဍာရေးနှစ်တွင် (၂၃၃၆၄၄) ၊ ၂၀၁၄-၂၀၁၅ခု ဘဏ္ဍာရေးနှစ်တွင် (၂၅၉၀၈၇)၊ ၂၀၁၅-၂၀၁၆ခု၊ ဘဏ္ဍာရေးနှစ် တွင်(၂၉၇၁၁၂) ၊ ၂၀၁၆-၂၀၁၇ခု၊ ဘဏ္ဍာရေးနှစ်တွင် (၃၂၇၃၇၂) တို့ဖြစ်ပါတယ်။ ၂၀၁၆ - ၂၀၁၇ ခု၊ ဘဏ္ဍာရေးနှစ်အတွင်း မူဆယ်(၁၀၅)မိုင် ကုန်သွယ်ရေးဇုန်၊ တာချီလိတ်ကုန်သွယ်ရေးစခန်းနှင့် ချင်းရွှေဟော်ကုန်သွယ်ရေးစခန်းများမှ ပို့ကုန်၊ သွင်းကုန် အမေရိကန်ဒေါ်လာ(၆၀၇၄. ၀၅၄)သန်း ဆောင်ရွက်နိုင်ခဲ့ ပါတယ်။ ရှမ်းပြည်နယ်အတွင်းပြည်တွင်း၊ ပြည်ပရင်းနှီးမြှုပ်နှံမှု များဖွံ့ဖြိုးတိုးတက် စေရေးအတွက် (၁၀-၂-၂၀၁၇)ရက်နေ့မှာ တောင်ကြီးမြို့၊ Royal Taunggyi Hotel ၌ ရှမ်းပြည်နယ်



ရင်းနှီးမြှုပ်နှံမှုပြုပွဲကျင်းပနိုင်ခဲ့ပါတယ်။ ရှမ်းပြည်နယ်အတွင်း ခရီးသွားလုပ်ငန်း မြှင့်တင်ရေးလုပ်ငန်း ဆောင်ရွက်ချက် အနေနဲ့ တရုတ်ပြည်သူ့သမ္မတနိုင်ငံ၊ ယူနန်ပြည်နယ်၊ လန်ချန် မှ ဟဲဟိုးနှင့် ထိုင်းနိုင်ငံ၊ ချင်းရှိုင်မှ ဟဲဟိုးသို့ လေကြောင်းလိုင်း တိုက်ရိုက် ပြေးဆွဲခြင်းကို ညှိနှိုင်းဆောင်ရွက်လျက်ရှိပြီး၊ ၂၀၁၆-၂၀၁၇ ခု၊ ဘဏ္ဍာရေးနှစ် အတွင်း ဟိုတယ်၊ တည်းခိုရိပ်သာလိုင်စင်(၂၈၈)ခု၊ ခရီးလှည့်လည်ရေး လုပ်ငန်းလိုင်စင် (၈၀)ခု၊ ပို့ဆောင်ရေးလုပ်ငန်း လိုင်စင်(၁၆၆၉)ခု၊ ဧည့်လမ်းညွှန်လိုင်စင် (၁၁၆၅)ဦး ထုတ်ပေးနိုင်ခဲ့ပြီး ဟိုတယ်ဆိုင်ရာ သင်တန်း(၂၃)ကြိမ် ဖွင့်လှစ်ပို့ချပေးနိုင်ခဲ့ပါတယ်။ ရှမ်းပြည်နယ်အတွင်း ရပ်ရွာအခြေပြု ခရီးသွားလုပ်ငန်း Community Base Tourism Pilot Project ကိုရှမ်းပြည်နယ် တောင်ပိုင်း၊ အရှေ့ဘက်ခြမ်း တောင်တန်းပေါ်ရှိ ကျေးရွာ(၄)ရွာ ဆောင်ရွက်ပေးနိုင်ခဲ့ကာ ကာလတိုအတွင်း အောင်မြင်မှုရရှိခဲ့ပြီး ဆက်လက်အကောင်အထည်ဖော် ဆောင်ရွက်လျက်ရှိတာကို တင်ပြအစီရင်ခံလိုပါတယ်။ ၂၀၁၆-၂၀၁၇ ခု၊ ဘဏ္ဍာရေးနှစ်အတွင်း အသေးစား စက်မှုလက်မှုကဏ္ဍ အနေနဲ့ လုပ်ငန်းသင်တန်း(၇)မျိုးကို (၃၃)ကြိမ် ဖွင့်လှစ်ပေးခဲ့ပါတယ်။

ရှမ်းပြည်နယ်အစိုးရအဖွဲ့၏ တစ်နှစ်တာကာလ အတွင်း ပညာရေးကဏ္ဍပြောင်းလဲတိုးတက်မှုအခြေအနေမှာ ၂၀၁၅-၂၀၁၆ ခု ပညာသင်နှစ်တွင် အခြေခံပညာကျောင်း ပေါင်း(၅,၇၉၆)ကျောင်း၊ အခြေခံပညာဆရာဦးရေပေါင်း (၃၃,၈၇၅)ဦး၊ အခြေခံပညာ ကျောင်းသားပေါင်း (၇၈၁,၄၂၆)ဦး၊ ဆရာ/ကျောင်းသားအချိုး ပေါင်း (၁:၂၄) ၊ ကျောင်းအဆင့်တိုးရရှိမှုပေါင်း(၄၈၁)တို့ဖြစ်ပြီး၊ ၂၀၁၆-၂၀၁၇ ခု၊ ပညာသင်နှစ်တွင် အခြေခံပညာကျောင်းပေါင်း (၅,၉၇၃)ကျောင်း၊ အခြေခံပညာဆရာဦးရေပေါင်း (၃၇၇၀၁) ဦး၊ အခြေခံပညာကျောင်းသားပေါင်း (၈၁၂၃၁၂)ဦး၊ ဆရာ/ ကျောင်းသားအချိုးပေါင်း (၁:၂၂)၊ ကျောင်းအဆင့်တိုး ရရှိမှုပေါင်း (၄၀၀)တို့ဖြစ်ပါတယ်။ တိုးတက်မှုအခြေအနေမှာ အခြေခံပညာ ကျောင်းပေါင်း (၁၇၇)ကျောင်း၊ အခြေခံပညာ ဆရာဦးရေ (၃၈၂၆) ဦးနှင့် အခြေခံပညာကျောင်းသားပေါင်း (၃၀,၈၈၆)ဦး တိုးတက်ခဲ့ ပါတယ်။ ရှမ်းပြည်နယ်အတွင်း ယခင်က အခြေခံပညာကျောင်းပေါင်း(၅၇၉၆)ကျောင်းရှိခဲ့ရာ မှ ၂၀၁၆-၂၀၁၇ ခု၊ ပညာသင်နှစ် အတွင်း(၅၉၇၃)ကျောင်း ရှိလာသည့်အတွက် ကျောင်းပေါင်း (၁၇၇) ကျောင်းတိုးတက်

ဖွင့်လှစ်နိုင်ခဲ့ပြီး၊ ၂၀၁၆-၂၀၁၇ ခု၊ ဘဏ္ဍာရေးနှစ် တွင် ကျောင်းပေါင်း(၃၃၉)ကျောင်း၌ စာသင်ကျောင်းဆောင်သစ် များဆောက်လုပ်ပေးနိုင်ခဲ့ပြီး ဆရာနှင့်ကျောင်းသားအချိုး (၁:၂၂) အထိတိုးတက်လာခဲ့ပါတယ်။ ရှမ်းပြည်နယ်အတွင်း အခြေခံစာတတ် မြောက်မှု ရာခိုင်နှုန်းမှာ (၆၄.၆) ရာခိုင်နှုန်းဖြစ်ပြီး၊ စာတတ်မြောက်မှု ရာခိုင်နှုန်းတိုးတက်လာ စေရန် အတွက်တောင်ကြီး၊ ကျိုင်းတုံ၊ လားရှိုး တက္ကသိုလ်များမှ ဆရာ/ ဆရာမ၊ ကျောင်းသား/ သူ(၄၈၁)ဦးနှင့် စာဖတ်ဝိုင်းများကို မြို့နယ်ပေါင်း (၁၄)မြို့နယ်မှာ ဆောင်ရွက်ပေးနိုင်ခဲ့ပါတယ်။ ပညာရေးကဏ္ဍဖွံ့ဖြိုး တိုးတက်စေရေးအတွက် ဂျပန်နိုင်ငံ၊ နီပွန်ဖောင်ဒေးရှင်းမှ ရှမ်းပြည်နယ်တောင်ပိုင်းနှင့် မြောက်ပိုင်းရှိ မြို့နယ်(၂၀)မှာ ၂၀၁၆-၂၀၁၇ ခု၊ ဘဏ္ဍာရေးနှစ်၌ စာသင် ကျောင်းဆောင်သစ် (၂၀)ကျောင်းကို စာသင်ခုံ၊ သန့်စင်ခန်း၊ ရေကန် များ အပါအဝင် ဆောင်ရွက်ပေးခဲ့ပါတယ်။ ရှမ်းပြည်နယ်အတွင်း ၂၀၁၆-၂၀၁၇ အတွင်း ပညာရေးကဏ္ဍအတွက် ရန်ပုံငွေကျပ် (၁၂၇၇၈. ၇၇၉)သန်းနှင့် ခွဲဝေရရှိဆောင်ရွက်ပေးခဲ့ပါတယ်။ ရှမ်းပြည်နယ်အတွင်း ၂၀၁၆-၂၀၁၇ ခု၊ ဘဏ္ဍာရေးနှစ်အတွင်း ရှမ်းပြည်နယ်အစိုးရအဖွဲ့မှ အခြေခံပညာကဏ္ဍသို့ ထောက်ပံ့ ပေးမှုအခြေအနေမှာ အခမဲ့ဗလာစာအုပ် (၂၂,၇၉၃) ဒါဇင်၊ ငွေလုံး ငွေရင်း (အဆအ) (၄,၄၃၅)စုံတို့ကို ထောက်ပံ့ ဆောင်ရွက်နိုင်ခဲ့ပါတယ်။

၂၀၁၆-၂၀၁၇ ခု၊ ဘဏ္ဍာရေးနှစ်အတွင်း ကုသရေး ဦးစီးဌာနနှင့် ပြည်သူ့ကျန်းမာရေးဦးစီးဌာနတို့မှ ငွေလုံးငွေရင်း ရရှိမှုအခြေအနေမှာ ကုသရေးဦးစီးဌာန(ဆေးဝါး)အတွက် ကျပ်(၃၈၃၃. ၆၂၂)သန်း၊ ပြည်သူ့ကျန်းမာရေးဦးစီးဌာန (ဆေးဝါး)အတွက်ကျပ်(၁၇၁၄. ၉၁၁)သန်း၊ ကုသရေးဦးစီး ဌာန (အဆောက်အဦ)အတွက် ကျပ် (၁၀၈၁၂. ၀၈၈၄) သန်း၊ ပြည်သူ့ကျန်းမာရေးဦးစီးဌာန (အဆောက် အဦ)အတွက် ကျပ်(၈၂၈၈. ၄၇၈၀)သန်းတို့ ခွဲဝေရရှိခဲ့ပါ တယ်။

ရှမ်းပြည်နယ်အတွင်း နေထိုင်ကြသော ပြည်သူများ၏ ကျန်းမာရေး အဆင့်အတန်း တိုးတက်မြင့်မားစေရေးအတွက် ကျန်းမာရေး စောင့်ရှောက်မှုလုပ်ငန်းများကို ဆောင်ရွက် လျက်ရှိရာ ၂၀၁၆-၂၀၁၇ ခု၊ ဘဏ္ဍာရေးနှစ်အတွင်း ကျန်းမာရေးကဏ္ဍ ဖွံ့ဖြိုးတိုးတက်မှုအခြေအနေများမှာ ဆေးရုံများ (၁၆၄)ခု၊ ကျေးလက် ကျန်းမာရေးဌာန (၁၉၂)ခု၊ ကျေးလက်ကျန်းမာရေးဌာနခွဲ (၈၆၃)ခု၊ ဒေသန္တရကျန်းမာရေး



ဌာန(၃)ခု၊ ကျောင်းကျန်းမာရေးဌာန (၆)ခု၊ မိခင်နှင့်ကလေး ကျန်းမာရေးဌာန (၅၂)ခု၊ နယ်စပ်ဒေသဆေးပေးခန်း (၂၈)ခု၊ ဆရာဝန် (၆၈၈)ဦး၊ သွားဆရာဝန် (၈၈) ဦး၊ သူနာပြု (၂၂၈၅)ဦး၊ ကျန်းမာရေးမှူး (၂၂၄) ဦး၊ အမျိုးသမီးကျန်းမာရေး ဆရာမ (၂၂၁)ဦး၊ သားဖွားဆရာမ (၁၂၆၈)ဦး၊ ဆရာဝန်နှင့် လူဦးရေ အချိုး(၁:၈၄၆၅)၊ သူနာပြုနှင့် လူဦးရေ (၁:၂၅၄၈)၊ ကျန်းမာရေးမှူးနှင့် လူဦးရေအချိုး (၁:၂၆၀၀၀)၊ သားဖွားဆရာမနှင့် လူဦးရေအချိုး (၁:၄၅၉၃)တို့ဖြစ်ပါသည်။ မူးယစ်ဆေးဝါးနှင့် စိတ်ကိုပြောင်းလဲ စေသော ဆေးဝါးများ အန္တရာယ် အသိပညာဟောပြောပွဲများကို တက္ကသိုလ်များနှင့် အခြေခံ ပညာကျောင်း များ အတွက် (၇၃၄)ကြိမ် ကျင်းပပြုလုပ်ခဲ့ပြီး ကျောင်းသား/ ကျောင်းသူပေါင်း (၉၉၆၆၂)ဦး ကိုအသိပညာပေးနိုင်ခဲ့ပါသည်။ အားကစား ကဏ္ဍဖွံ့ဖြိုးတိုးတက်ရေးအတွက် Township Sports Development Programme အားကစားပြိုင်ပွဲများကို ပထမအကြိမ်အနေဖြင့် ဖယ်ခုံ၊ လဲချား၊ လင်းခေး၊ နမ္မတူ၊ မိုင်းတုံမြို့နယ်များတွင် ကျင်းပခဲ့ပြီး အားကစား သမားပေါင်း (၄၄၃၉)ဦးမှလည်းကောင်း၊ ဒုတိယအကြိမ်အနေဖြင့် လွိုင်လင်၊ ကျိုင်းတုံ၊ ပင်လောင်း၊ လားရှိုးမြို့နယ်များတွင် ကျင်းပခဲ့ပြီး အားကစားသမားပေါင်း (၅၇၃၄)ဦးမှလည်းကောင်း ပါဝင်ယှဉ်ပြိုင်ခဲ့ကြပါသည်။ ရှမ်းပြည်နယ်အနေဖြင့် ကျန်းမာရေးနှင့် အားကစား ဝန်ကြီးဌာနမှချီးမြှင့်သည့် အတက်ကြွဆုံး တိုင်းဒေသကြီး/ ပြည်နယ်အဆင့် ဒုတိယဆုကို ဆွတ်ခူးရရှိခဲ့ပါသည်။

ရှမ်းပြည်နယ် လွှတ်တော်ဥက္ကဋ္ဌကြီးနှင့် ပြည်နယ် လွှတ်တော် ကိုယ်စားလှယ်များခင်ဗျား။ လယ်ယာမြေ လုပ်ပိုင်ခွင့်နှင့် မြေယာပိုင်ဆိုင်မှုရရှိရေး ဆောင်ရွက်ပေးမှု အနေဖြင့်တောင်သူပေါင်း(၂၉၈၁၆၀)ဦး၊ ဦးပိုင် လုပ်ကွက်ပေါင်း (၃၈၃၈၄၂)ခု၊ လယ်ယာမြေလုပ်ပိုင်ခွင့် လက်မှတ်(ပုံစံ- ၇) ထုတ်ပေးနိုင်ခဲ့ပြီး ဒေသခံပြည်သူများ မြေယာ ဥပဒေနှင့်အညီ မြေယာပိုင်ဆိုင် ခွင့်ရရှိစေရေးအတွက် မြေစာရင်းပုံစံ (၁၀၅)(၂၄၁၉၂)စောင်ကို မြေယာဥပဒေ၊ နည်းဥပဒေ၊ ညွှန်ကြား ချက်များနှင့်အညီ ထုတ်ပေးနိုင်ခဲ့ပါသည်။ သုံးစွဲမြေယာကိစ္စရပ်များ နှင့်ပတ်သက်၍ ပြည်နယ်၊ ခရိုင်၊ မြို့နယ်၊ ရပ်ကွက်၊ ကျေးရွာအုပ်စု အဆင့်ဆင့်အလိုက် လယ်ယာမြေနှင့် အခြားမြေများသိမ်းဆည်း ခံရမှုများပြန်လည် စိစစ်ရေးကော်မတီအဆင့်ဆင့် ဖွဲ့စည်းဆောင်ရွက်ခဲ့ပြီး

ကော်မတီအဆင့်ဆင့်မှာ လွှတ်တော်ကိုယ်စားလှယ်များ၊ တောင်သူလယ်သမားကိုယ်စားလှယ်များနှင့် ဒေသခံများမှ ကြည်ညိုလေးစားတဲ့ ကိုယ်စားလှယ်များကို ထည့်သွင်းဖွဲ့စည်း ဆောင်ရွက်လျက်ရှိပါသည်။ လယ်ယာမြေနှင့်အခြားမြေများ သိမ်းဆည်းခံရမှုများ ပြန်လည်စိစစ်ရေးဗဟိုကော်မတီမှ စိစစ်ဖြေရှင်း ရန်ညွှန်ကြားခဲ့သည့် အမှုပေါင်း(၃၆၀)မှ သက်ဆိုင်ရာခရိုင်များ အလိုက် စိစစ်ဆောင်ရွက်ထားရှိမှု အခြေအနေများမှာ တောင်ကြီး ခရိုင်တွင် စိစစ်ပြီးအမှု(၂၁) မှု၊ စိစစ်ဆဲအမှု(၁၀၀)မှု၊ လွိုင်လင် ခရိုင်တွင် စိစစ်ပြီးအမှု(၂)မှု၊ စိစစ်ဆဲအမှု (၈)မှု၊ လားရှိုးခရိုင်တွင် စိစစ်ပြီးအမှု (၁၀) မှု၊ စိစစ်ဆဲအမှု (၃၃)မှု၊ မှုဆယ်ခရိုင်တွင် စိစစ်ပြီးအမှု (၂)မှု၊ စိစစ်ဆဲအမှု (၂၁)မှု၊ ကျောက်မဲခရိုင်တွင် စိစစ်ပြီးအမှု (၈)မှု၊ စိစစ်ဆဲအမှု(၂၉)မှု၊ မိုးမိတ်ခရိုင်တွင် စိစစ်ပြီးအမှု(၃)မှု၊ စိစစ်ဆဲအမှု(၁၂)မှု၊ ကျိုင်းတုံခရိုင်တွင် စိစစ်ပြီးအမှု(၁၂)မှု၊ စိစစ်ဆဲအမှု(၁၅)မှု၊ မိုင်းဆတ်ခရိုင်တွင် စိစစ်ပြီး အမှု(၁)မှု၊ တာချီလိတ်ခရိုင်တွင် စိစစ်ပြီးအမှု(၁၄)မှု၊ စိစစ်ဆဲအမှု (၆၇)မှု ၊ လောက်ကိုင်ခရိုင်တွင် စိစစ်ဆဲအမှု(၁)မှု၊ စုစုပေါင်း စိစစ်ပြီးအမှုပေါင်း (၇၃)မှု၊ စိစစ်ဆဲအမှုပေါင်း (၂၈၇)မှုတို့ဖြစ်ပါ တယ်။ ကျေးရွာမြေငှားဂရန်စီမံချက်အရ ၂၀၁၆- ၂၀၁၇ခု၊ ဘဏ္ဍာ ရေးနှစ် ရှမ်းပြည်နယ်အတွင်း မြို့နယ်ပေါင်း (၄၇) မြို့နယ်ရှိ ကျေးရွာပေါင်း (၄၇)ရွာမှာ မြေငှားဂရန် စုစုပေါင်း(၄၃၆၄)ခု ထုတ်ပေးနိုင်ခဲ့ပါသည်။ ပြည်သူ့ ဝန်ဆောင်မှုရုံး One Stop Shops (OSS)များကို ရှမ်းပြည်နယ်ရှိ မြို့နယ် (၄၉)မြို့နယ်တွင် ဖွင့်လှစ်ပြီး ဌာနဆိုင်ရာအလိုက် ဝန်ဆောင်မှုများ ဆောင်ရွက်ပေးလျက်ရှိပါသည်။ ပြည်သူများ ရဲ့ အခြေခံလိုအပ်ချက်ဖြစ်တဲ့ နေထိုင်ရေးကို လည်း ဖြည့်ဆည်းပေးနိုင်ရန် တန်ဖိုးနည်း၊ တန်ဖိုးသင့်အိမ်ရာများ ပြည်သူ့အငှားအိမ်ရာများ အစိုးရဝန်ထမ်း အိမ်ရာများကို အကောင် အထည်ဖော် ဆောင်ရွက်နိုင်ခဲ့ပါသည်။ လူမှုရေးနှင့် ပတ်သက်ပြီး ရှမ်းပြည်နယ်အတွင်း တိုင်းရင်းသားလူမျိုး ပေါင်းစုံစုစည်းနေထိုင်လျက်ရှိရာ တိုင်းရင်းသားလူမျိုးများ အချင်းချင်း စည်းလုံးညီညွတ်မှု ခိုင်မြဲစေရေး၊ တိုင်းရင်းသား အချင်းချင်း ပူးပေါင်းဆောင်ရွက်မှု၊ ကူညီရိုင်းပင်းမှု၊ ဝိုင်းဝန်းပံ့ပိုးမှုစသည့် အစဉ်အလာကောင်းများဖြစ်ပေါ် လာစေရေး၊ တိုင်းရင်းသားရိုးရာ အစဉ်အလာကောင်းများကို ထိန်းသိမ်းထားနိုင်စေရေးအတွက် တိုင်းရင်းသားအလိုက် ရိုးရာ ပွဲတော်များကို ကျိုင်းတုံ၊ လားရှိုး၊ ပင်းတယ၊



ကျောက်တလုံးကြီးမြို့တို့မှာ ကျင်းပပြုလုပ်နိုင်ခဲ့ပါတယ်။ ရှမ်းပြည်နယ်အတွင်း နေထိုင်ကြ သော ဒေသခံပြည်သူများ စိတ်နှလုံးပျော်ရွှင်ချမ်းမြေ့စေရေး၊ မိမိတို့ကိုးကွယ်ရာ ဘာသာသနာကို ထိန်းသိမ်းစောင့်ရှောက်စေ ရေးအတွက် ဘာသာရေးပွဲတော်များ ပျော်ပွဲရွှင်ပွဲများကို တောင်ကြီး၊ ညောင်ရွှေ၊ ပင်းတယ၊ ကျောက်တလုံးကြီးမြို့တို့တွင် ကျင်းပပြု လုပ်ပေးနိုင်ခဲ့ပါတယ်။ ရှမ်းပြည်နယ် လူမှုဝန်ထမ်းဦးစီးဌာန အနေနဲ့ ၂၀၁၆-၂၀၁၇ ခု၊ ဘဏ္ဍာရေးနှစ်မှာ ရှမ်းပြည်နယ် အတွင်းရှိ လူငယ်ပရဟိတဂေဟာများ၊ ဘိုးဘွားရိပ်သာများ၊ လူငယ်ရိပ်သာများနှင့် ကိုယ့်အားကိုယ်ကိုး မူလတန်းကြို ကျောင်းများသို့ ငွေကျပ်(၂၃၉၅၂၆၀၀၀/-) ထောက်ပံ့ပေးအပ် နိုင်ခဲ့၍ ယခင်နှစ်များထက် (၃.၃)ဆ ပိုမိုထောက်ပံ့ပေးနိုင် ခဲ့ပြီး၊ အသက်(၉၀)နှင့် (၁၀၀)ကြားဘိုးဘွားများ၊ အသက်(၁၀၀)နှင့်အထက် အဘိုးအဘွား များအား ငွေကျပ် (၄၁၄ ၆၀၀၀၀)ကို ထောက်ပံ့ပေးအပ် ခဲ့ပါတယ်။ ဗိုလ်ချုပ်အောင်ဆန်း၏ (၁၀၂)နှစ်မြောက်မွေးနေ့ အခမ်းအနားတွင်လူငယ် ပရဟိတဂေဟာ (၁၁)ခုကို ဆန်၊ ဆီ၊ ဆား များနှင့် ကလေးကစားစရာများ၊ စုစုပေါင်းငွေကျပ် (၆၈၅၈၃၀၀)လှူဒါန်းခဲ့ပြီး ကလေးများဉာဏ်ရည်ဖွံ့ဖြိုးစေရန် နှင့် အာဟာရပြည့်ဝစေရန် အတွက်မူလတန်းကြိုကျောင်းများ၊ ကိုယ့်အားကိုးကျောင်းများ၊ ပုဂ္ဂလိကမူလတန်းကြို ကျောင်းများ၊ လူငယ်ပရဟိတဂေဟာများသို့ ပဲနို့အာဟာရ တိုက်ကျွေးနိုင်ခဲ့ပြီး၊ မူလတန်းကျောင်းများမှာ ဆက်လက်တိုက် ကျွေးသွားမှာဖြစ်ပါတယ်။

ရှမ်းပြည်နယ်လွှတ်တော် ဥက္ကဋ္ဌကြီးနှင့် ပြည်နယ် လွှတ်တော်ကိုယ်စားလှယ်များခင်ဗျား။ (၇-၇-၂၀၁၇)ရက် နေ့မှာ ကျရောက်ခဲ့တဲ့ နှစ်(၇၀)မြောက် ရှမ်းပြည်နယ်နေ့ အခမ်းအနားမှာ ရှမ်းပြည်နယ်အတွင်း စွမ်းစွမ်းတမံ လုပ်ငန်းများဆောင်ရွက်ခဲ့တဲ့ဌာနဆိုင်ရာဝန်ထမ်းများ၊ လူမှုရေးအဖွဲ့အစည်းများ၊ လုပ်ငန်းရှင်များ၊ ရပ်ကွက် အုပ်ချုပ်ရေးမှူးများအား စီမံထူးချွန်ဆု၊ လုံခြုံရေးနှင့် တရားဥပဒေစိုးမိုးရေး ဆိုင်ရာထူးချွန်ဆု၊ စိုက်ပျိုးထူး ချွန်ဆု၊ မွေးမြူထူးချွန်ဆု၊ ကျန်းမာရေးထူးချွန်ဆု၊ လူမှုထူး ချွန်ဆုများအား စုစုပေါင်း(၄၉)ဦးကို ချီးမြှင့်ပေးခဲ့ပါတယ်။ ၂၀၁၆-၂၀၁၇ ခု၊ ဘဏ္ဍာရေးနှစ်အတွင်း သဘာဝဘေးဖြစ်ပွား မှု အကြိမ်ပေါင်း (၂၄၄)ခု ဖြစ်ပွားခဲ့ပြီး၊ ဘေးသင့် အိမ်ထောင်စုပေါင်း (၁၆၇၃၈)စု၊ ဘေးသင့်လူဦးရေ (၈၂၁၀၄)

ဦးအတွက် ကယ်ဆယ်ရေး ပစ္စည်းများ တန်ဖိုးကျပ် (၁၁၉၈၈၀၀၀)၊ ငွေသားထောက်ပံ့မှု ငွေကျပ် (၃၅၃၂၄၆၀၀၀) ထောက်ပံ့ပေးနိုင်ခဲ့ပါတယ်။ သောက်သုံးရေရှားပါးသော ဒေသများအတွက် ကလော၊ ညောင်ရွှေ၊ ပင်းတယ၊ လားရှိုး၊ မိုင်းဖြတ်၊ ကျိုင်းတုံ မြို့နယ်များသို့ ရေဂါလံ (၄၄၀၆၀)၊ ငွေအားဖြင့် ငွေကျပ်(၁၆၁၈၃၀၀) ကိုထောက်ပံ့ပေးနိုင်ခဲ့ ပါတယ်။ ရေရရှိရေးလုပ်ငန်းလိုအပ်ချက်များအတွက် ရွာခံမြို့နယ်၊ ဖယ်ခုံမြို့နယ်များသို့ ငွေကျပ်(၃၄၇၀၀၀၀) ထောက်ပံ့ပေးနိုင်ခဲ့ပါတယ်။ သဘာဝဘေးအသိပညာပေး လုပ်ငန်း များကို ပြည်နယ်၊ မြို့နယ်၊ ရပ်ကွက်အဆင့်များမှာ (၉၅)ကြိမ် ပြုလုပ်နိုင်ခဲ့ပါတယ်။ မိတ်ဘက် အဖွဲ့အစည်းများ၊ အရပ်ဘက် အဖွဲ့အစည်းများ၊ လူမှုရေးအသင်းအဖွဲ့များနှင့် ပူးပေါင်းဆောင်ရွက်မှုမှာ ရှမ်းပြည်နယ်အတွင်း NGO အဖွဲ့များဖြစ်သည့် အမျိုးသမီးရေးရာ အဖွဲ့၊ မိခင်နှင့်ကလေး စောင့်ရှောက်ရေးအသင်း၊ စစ်မှုထမ်းဟောင်းအဖွဲ့၊ ကြက်ခြေနီအသင်း၊ အရန်မီးသတ်တပ်ဖွဲ့များမှ ကလေး သူငယ်/ကိုယ်ဝန်ဆောင် ကျန်းမာရေးစောင့်ရှောက်မှု လုပ်ငန်းများ၊ ပညာပေးဟောပြောပွဲများ၊ စွမ်းရည်ပြပွဲများ၊ ပြိုင်ပွဲများ၊ သက်ကြီးရွယ်အိုစောင့်ရှောက်ခြင်း လုပ်ငန်းများ၊ လူကုန်ကူးမှု တားဆီးကာကွယ်ရေး လုပ်ငန်းများ၊ လူမှု ကယ်ဆယ်ရေးလုပ်ငန်းများ၊ ပညာရေး၊ ကျန်းမာရေးထောက်ပံ့ ကူညီစောင့်ရှောက် ခြင်းလုပ်ငန်းများ၊ ပတ်ဝန်းကျင် ထိန်းသိမ်းရေး နှင့် သစ်တောပြုစုထိန်းသိမ်းခြင်း လုပ်ငန်းများ၊ ကျေးလက် ရေရရှိ ရေးနှင့် လမ်းပန်းဆက်သွယ် ရေး လုပ်ငန်းများ၊ ဆောင်ရွက်ရာတွင် လိုအပ်သည်များ ပူးပေါင်းကူညီ ဆောင်ရွက်ပေးခဲ့ပါတယ်။

(၁၁-၁-၂၀၁၇) ရက်နေ့မှ(၁၃-၁-၂၀၁၇)ရက်ထိ တောင်ကြီးမြို့၊ စဝ်စံထွန်းဆေးရုံကြီးတွင် Japan Society for Clinical Amemphesia (JSCA) အဖွဲ့မှ နှုတ်ခမ်းကွဲ၊ အာခေါင်ကွဲ ကုသခြင်း၊ ခံတွင်းကင်ဆာ စမ်းသပ်စစ်ဆေးခြင်း တို့ကို အခမဲ့ကုသဆောင်ရွက်ပေးခဲ့ရာ နှုတ်ခမ်းကွဲ လူနာ(၁၇)ဦးနှင့် ခံတွင်းကင်ဆာ စမ်းသပ် လူနာ(၅၈)ဦးကို စမ်းသပ်စစ်ဆေးကုသပေးခဲ့ပါတယ်။ (၅-၂-၂၀၁၇) မှ (၈-၂-၂၀၁၇)အထိ တောင်ကြီးမြို့၊ အမျိုးသမီးနှင့် ကလေး ဆေးရုံကြီးတွင် နှုတ်ခမ်းကွဲ၊ အာခေါင်ကွဲ လူနာစုစုပေါင်း (၈၁)ဦးတို့ အားအခမဲ့ကုသပေးနိုင်ခဲ့ပါတယ်။ ဘာသာပေါင်းစုံ ချစ်ကြည် ရင်းနှီးမှု ဆောင်ရွက်ချက်များနှင့်



ပတ်သက်၍ ရှမ်းပြည်နယ်ဘာသာ ပေါင်းစုံချစ်ကြည် ညီညွတ်ရေးအဖွဲ့ကို (၅-၂-၂၀၁၅)ရက်နေ့တွင် ဖွဲ့စည်းခဲ့ ပါတယ်။ လားရှိုးခရိုင်၊ ကျိုင်းတုံခရိုင်၊ တာချီလိတ် ခရိုင်နှင့် မိုင်းပျဉ်းမြို့နယ်ဘာသာပေါင်းစုံ ချစ်ကြည်ညီညွတ်ရေး အဖွဲ့များကို ဖွဲ့စည်းဆောင်ရွက်နိုင်ခဲ့ပါတယ်။ လုပ်ထုံး လုပ်နည်းများဖြေလျှော့ခြင်းဆောင်ရွက်ချက်များ အနေဖြင့် မြေစာရင်းပုံစံ (၁၀၅)ရေးကူးပြီး လုပ်ငန်းများအား (၁၅)ရက်အတွင်းအပြီး ဆောင်ရွက်ပေးရန်နှင့် ပြည်သူများ ဝန်ထုပ်ဝန်ပိုးမဖြစ်စေရေးအတွက် ဘဏ္ဍာရေးအခကြေးငွေ Royalty Fees ကောက်ခံခြင်းဆိုင်ရာ ကိစ္စရပ်များကို ပယ် ဖျက်လျှော့ပေးခဲ့ပါတယ်။ တောင်သူလယ်သမားများအား စိုက်ပျိုး စရိတ်ချေးငွေထုတ်ပေးရာမှာ ယခင်တောင်သူ (၁၀)ဦး ပါဝင်သော အစုအဖွဲ့ဖွဲ့စည်းခြင်းမှ (၃)ဦးအဖွဲ့ပြောင်းလဲ ဖွဲ့စည်းပြီး တောင်သူ တစ်ဦးချင်းမှ လယ်ယာကုန်ထုတ်လုပ်မှု စီမံချက်ရေး ဆွဲတင်ပြရခြင်းကို ပယ်ဖျက်ပေးနိုင်ခဲ့ပါတယ်။ မြေငှားဂရန် လျှောက်လာမှုများနှင့် ပတ်သက်၍ လုပ်ငန်း အဆင့် ရက်ပေါင်း(၄၀)အတွင်း ပြည်သူ့ ဝန်ဆောင်မှုရုံး One Stop Shops (OSS)များတွင် ထောက်ခံချက်ပေးခြင်း ကဲ့သို့သော လုပ်ငန်းများကို ဌာနအလိုက် နေ့ချင်းပြီး ဆောင်ရွက်ပေးလျက်ရှိပါတယ်။ ငြိမ်းချမ်းရေးလုပ်ငန်းစဉ် များနှင့် ပတ်သက်၍ အစည်းအဝေးများ ကျင်းပပြုလုပ်နိုင်ခဲ့ပါ တယ်။ ၂၀၁၇ခုနှစ်၊ ဖေဖော်ဝါရီလ ၁၂ ရက်နေ့၊ နှစ်(၇၀) မြောက် ပြည်ထောင်စုနေ့အခမ်းအနားကို ပင်လုံမြို့တွင် ကျင်းပ၍ နိုင်ငံတော် အတိုင်ပင်ခံ ပုဂ္ဂိုလ်၊ ဒေါ်အောင်ဆန်းစုကြည် တက်ရောက်ခဲ့ပြီး ငြိမ်း ချမ်းရေးစကားဝိုင်း Peace Talk ကို ပြုလုပ်ခဲ့ပါတယ်။ တစ်နိုင်ငံလုံးပစ် ခတ်တိုက်ခိုက်မှုရပ်စဲရေး သဘောတူစာချုပ် NCA လက်မှတ်ရေး ထိုးပြီးနောက် ပအိုဝ်းလူမျိုးအလိုက် အမျိုးသားအဆင့် နိုင်ငံရေး ဆွေးနွေးပွဲကို ၂၀၁၇ ခု၊ ဖေဖော်ဝါရီလ ၁၆ ရက်နေ့မှ ၂၀ ရက်နေ့အထိ ပြုလုပ်နိုင်ခဲ့ပါတယ်။ စစ်ဘေးရှောင်ပြည်သူများနှင့် ပတ်သက်၍ စစ်ဘေးရှောင်ကယ်ဆယ်ရေးစခန်းများသို့ ပြည်ထောင်စုအဆင့်၊ ရှမ်းပြည်နယ်အစိုးရအဖွဲ့၊ NGOနှင့် ပုဂ္ဂလိကအလှူရှင်များမှ စုစုပေါင်း ငွေကျပ်(၉၈၁၇၂၄၈၀)နှင့် ပစ္စည်းတန်ဖိုး (၄၅၆၆၁၉၄၂)ကျပ်တို့ကို ထောက်ပံ့ပေးနိုင်ခဲ့ ပါတယ်။

လေးစားအပ်ပါသော ရှမ်းပြည်နယ်လွှတ်တော် ဥက္ကဋ္ဌ ကြီးနှင့်ပြည်နယ်လွှတ်တော်ကိုယ်စားလှယ်များခင်ဗျား။ ရှမ်းပြည်နယ် အတွင်း ပြည်နယ်ရင်းနှီး မြှုပ်နှံမှုများနှင့် နိုင်ငံတကာအဖွဲ့အစည်း များရဲ့ အကူအညီထောက်ပံ့မှုများ တိုးတက် မြင့် မားလာစေရေး အတွက် နိုင်ငံ တကာ အဖွဲ့အစည်းများနှင့် အကြိမ်(၃၀)လက်ခံတွေ့ဆုံ ဆွေးနွေး နိုင်ခဲ့ပါတယ်။ မူးယစ်ဆေးဝါးသုံးစွဲမှုပျောက်စေရေး ဆောင်ရွက်ချက်အနေနဲ့ ကျား၊မ စုစုပေါင်း(၃၈၈၉)ဦး အရေးယူ ဆောင်ရွက်ခဲ့ပြီး ဘိန်းခင်းဧရိယာ(၈၃၅၉. ၇၇)ဧက အား ဖျက်ဆီး နိုင်ခဲ့ပါတယ်။ တရားမဝင်လိုင်စင်မဲ့ မော်တော်ယာဉ်များ(၃၁၄၆)စီးအား မှတ်ပုံတင်ဆောင်ရွက် ပေးနိုင်ခဲ့ပြီး အခွန်အခငွေစုစုပေါင်း (၇၁၂၄၀၀၀၉၀. ၅၀) ကျပ်ကို ပြည်ထောင်စု ပြည်နယ်ဘဏ္ဍာ ရန်ပုံငွေရရှိအောင် ဆောင်ရွက်နိုင်ခဲ့ပါတယ်။ ပြုပြင်ပြောင်းလဲရေး ဆောင်ရွက် နိုင်မှုရဲ့အကျိုးသက်ရောက်မှုများနှင့်ပတ်သက်၍ မူးယစ် ဆေးဝါးနှင့် စိတ်ကိုပြောင်းလဲစေသော ဆေးဝါးများ အန္တရာယ်အသိပညာ ပေးဟောပြောပွဲများကို တက္ကသိုလ်နှင့် အခြေခံပညာကျောင်းများတွင် (၉၇၈)ကြိမ်၊ ကျောင်းသူ/သား ပေါင်း (၁၃၉၃၈၆)ဦးတို့ကိုအသိပေးဆောင်ရွက်နိုင်ခဲ့ပါတယ်။ လယ်ယာကဏ္ဍဖွံ့ဖြိုးတိုးတက် ရေးအတွက် သီးနှံအလိုက် မျိုးကောင်းမျိုးသန့် ထုတ်လုပ်ရေး လုပ်ငန်းကို ဧက(၂၀၀၀)ကျော် အကောင်အထည်ဖော်ဆောင်ရွက် ပေးနိုင်ခဲ့ပြီး စိုက်ပျိုးစရိတ်(၁)ဧကလျှင် ကျပ်ငွေ(၁၅၀၀၀၀) အထိ တိုးမြှင့်ထုတ်ချေးပေးနိုင်ခဲ့ပါတယ်။ ရှမ်းပြည်နယ် အတွင်းသဘာဝ ဘေးအန္တရာယ်ဖြစ်သော ရေကြီးရေလျှံမှုများ ကို ကြိုတင်ကာကွယ် နိုင်ရေးအတွက် ဆည်မြောင်း၊ တာတမံများတည်ဆောက်ပေးခြင်း၊ မြစ်ချောင်းထိန်းသိမ်းရေး လုပ်ငန်းများကို ဆောင်ရွက်ပေးခြင်းကြောင့် လူနေအိမ်များ ရေကြီးနစ်မြုပ်မှုနှင့် ရေတိုက်စား၍ ပျက်စီးမှုများမှ ကာကွယ်နိုင်ရေး၊ လမ်းတံတား ရေတိုက်စားပျက်စီးမှုမှ ကာကွယ်နိုင်ရေး၊ လယ်ယာမြေများရေလွှမ်းမိုးမှုမှ ကာကွယ်နိုင်ပြီး စိုက်ပျိုးဧရိယာ များအတွက် အကျိုးဖြစ်ထွန်း စေကာ ဒေသခံများ၏လူမှုဘဝဖွံ့ဖြိုး တိုးတက်ရေးအတွက် ဆောင်ရွက်ပေးနိုင်ခဲ့ပါတယ်။ ကျေးလက် ဒေသ ဖွံ့ဖြိုးရေး နဲ့ဆင်းရဲမှုလျှော့ချရေးလုပ်ငန်းစဉ်အနေဖြင့် ၂၀၁၆- ၂၀၁၇ခုဘဏ္ဍာရေးနှစ်အတွင်း တစ်မြို့နယ်လျှင် နိုင်ငံတော် ထောက်ပံ့ငွေကျပ်သန်း(၃၀)နှင့် ညောင်ရွှေပင်လောင်း၊



လွိုင်လင်၊ လားရှိုး၊ နမ့်ခမ်းနှင့် တာချီလိတ်မြို့များမှာ ကျွဲ(၅၀)ကောင်၊ နွား(၂၂)ကောင်၊ နို့စားနွား(၃၀)ကောင်နှင့် ဝက်(၂၇၁)ကောင်၊ ဘဲအကောင်ရေ (၁၀၀၀၀) ခန့်အထိ ဖြန့်ဖြူးပေးနိုင်ခဲ့ပါတယ်။ လျှပ်စစ်ဓါတ်အား ကောင်းမွန် စေရေးအတွက် ၂၀၁၆-၂၀၁၇ခု၊ ဘဏ္ဍာရေးနှစ်အတွင်း ရန်ပုံငွေစုစုပေါင်းကျပ်(၁၈၁၆၈. ၇၅၈)သန်းနှင့် ဓါတ်အားခွဲရုံနှင့် ဓါတ်အားလိုင်းများ တိုးချဲ့တည်ဆောက် ပေးခြင်းကြောင့် မီးသုံးစွဲသူဦးရေတိုး တက်လာပြီးဒေသဖွံ့ဖြိုး တိုးတက်လာစေခဲ့ပါတယ်။ ၂၀၁၆-၂၀၁၇ခု၊ ဘဏ္ဍာရေးနှစ်မှာ ငွေလုံးငွေရင်း ရန်ပုံငွေကျပ်(၁၁၉၁၀. ၂၇)သန်းဖြင့် ကျောင်းပေါင်း(၃၉၉) ကျောင်းနှင့် စာသင်ကျောင်းဆောင်များ ဆောက်လုပ်ပေးခြင်း၊ ဆရာ/မများ တိုးမြှင့်ခန့်ထားပေးခြင်း၊ ဆရာနှင့် ကျောင်းသား/သူ အချိုး(၁:၂၂)အထိ တိုးတက် လာစေခြင်း၊ ကျေးလက်ကျန်းမာရေးဌာနခွဲ အဆောက် အဦသစ် ဆောက်လုပ်ခွင့် ရရှိခြင်း၊ ဆရာဝန်များ ပိုမိုခန့်ထားပေးနိုင်ခြင်း၊ ဆရာဝန် နှင့်လူနာဦးရေမှာ (၁:၈၄၆၅)ထိ တိုးတက်လာပြီး ပြည်သူ့ကျန်းမာရေးလုပ်ငန်း များကို ယခင်ကထက် ပိုမိုထိရောက်စွာ ဆောင်ရွက်ပေးနိုင်ခဲ့ ပါတယ်။ ဂျပန်နိုင်ငံ၊ နီပွန် ဖောင်ဒေးရှင်းမှ ရှမ်းပြည်နယ် တောင်ပိုင်းနှင့် မြောက်ပိုင်းမှာ ကျောင်းဆောင်သစ် (၂၀) ဆောင်၊ ICRC မှ ကျိုင်းတုံမြို့ ပြည်သူ့ဆေးရုံကြီးတွင် ငွေကျပ်သန်း(၁၈၀၀)ဖြင့် ကုတင်(၄၀)ဆံ့ ပြန်လည်သန်စွမ်းရေး ဆေးကုသဌာနကို တည်ဆောက်ပေးခြင်း၊ ဂျပန်နိုင်ငံ JICA အဖွဲ့ အစည်းမှ ထည့်ဝင် ငွေ ကျပ်(၈၃၄၀)သန်းနှင့် ပြည်ထောင်စုငွေလုံး ငွေရင်းရန်ပုံငွေကျပ်(၁၈၉၅)သန်းဖြင့် လားရှိုးမြို့ပြည်သူ့ဆေးရုံကြီးတွင် (၂)ထပ်လူနာဆောင်(၁)လုံး နှင့် ရင်ခွဲစစ်ဆေးရုံ(၁)လုံး ဆောက်လုပ်ပေးခြင်းတို့ကို ဆောင်ရွက်ပေးခဲ့ပါတယ်။ ရှမ်းပြည်နယ်အတွင်း တိုင်းရင်းသား ရိုးရာနှစ်သစ် ကူးပွဲတော်များ၊ အထိမ်းအမှတ် အခမ်းအနား များကျင်းပပေးနိုင်ခဲ့ပြီး၊ (OSS)ရုံးများဖွင့်လှစ်၍ ဌာနများမှ ဝန်ဆောင်မှု ပေးခြင်းကြောင့် ပြည်သူများအချိန်ကုန် သက်သာခြင်း၊ ဝန်ထုပ်ဝန်ပိုးများ လျော့နည်းစေခြင်းစသည့် အကျိုးကျေးဇူးများရရှိစေခဲ့ပါတယ်။ ထူးချွန်ဆောင်ရွက်ခဲ့တဲ့ ဝန်ထမ်းများ၊ ဌာနများ၊ ရဲတပ်ဖွဲ့ဝင်များအား နှစ်(၇၀)မြောက် ရှမ်းပြည်နယ်နေ့ အခမ်းအနားတွင် ဂုဏ်ထူးဆောင်ဘွဲ့တံဆိပ် နှင့် လက်မှတ်ပေးအပ်ချီးမြှင့် ဆောင်ရွက် သကဲ့သို့ ဝန်ထမ်းစည်းမျဉ်း၊ စည်းကမ်းများကို လိုက်နာဆောင်ရွက်ရန်

ပျက်ကွက်တဲ့ ဝန်ထမ်း (၈)ဦးအား ရာထူးမှထုတ်ပယ်ခြင်း၊ ဝန်ထမ်း (၁၁၁)ဦးအား ဝန်ထမ်းအဖြစ်မှ ထုတ်ပယ်ခြင်းစတဲ့ ဆုပေး၊ ဒဏ်ပေးစနစ်ကျင့်သုံးခြင်းဖြင့် ဝန်ထမ်းများလုပ်ငန်း ဆောင်ရွက်ရာတွင် ယှဉ်ပြိုင်ကြိုးစားလိုစိတ်များဖြစ်အောင် ဆောင်ရွက်ခဲ့ပါတယ်။ မြေစာရင်းပုံစံ (၁၀၅)ရေးကူးခွင့်အား ယခင်ကပြည်နယ်အစိုးရအဖွဲ့သို့ တင်ပြပြီး ခွင့်ပြုမိန့်ရရှိမှသာ ရေးကူးဆောင်ရွက်ရသော်လည်း ယခုအခါ သက်ဆိုင်ရာ လယ်ယာမြေ စီမံခန့်ခွဲရေးနှင့် စာရင်းအင်းဦးစီးဌာနမှ လုပ်ထုံးလုပ်နည်းနှင့်အညီ ဆောင်ရွက်ပေးရန် ဖြေလျှော့ခြင်း၊ ဘဏ္ဍာတော်အခကြေးငွေ Royalty Fees ကောက်ခံရေး ဆိုင်ရာ ကိစ္စရပ်များကို ပယ်ဖျက်ဖြေလျှော့ပေးနိုင်ခဲ့ပါတယ်။ JMC-S Joint Monitoring Committee State Level အစည်းအဝေးကို (၄)ကြိမ်တိုင် တိုင်ကျင်းပနိုင်ခြင်းကြောင့် ရှမ်းပြည်နယ်တောင်ပိုင်းတွင် တိုက်ပွဲ ဖြစ်ပွားမှုများမှာ လျော့နည်းလာပြီး နယ်မြေဒေသဖွံ့ဖြိုးရေးလုပ်ငန်း များကို ပိုမိုထိရောက်စွာ ဆောင်ရွက်နိုင်ခဲ့ပါတယ်။ နှစ်(၇၀) မြောက် ပြည်ထောင်စုအခမ်းအနားကို ပင်လုံမြို့၌ နှစ်ပေါင်း(၇၀)ကျော် အကြာတွင် ပထမဆုံးကျင်းပပြီး နိုင်ငံတော်၏ အတိုင်ပင်ခံပုဂ္ဂိုလ် ကိုယ်တိုင်တက်ရောက်၍ ငြိမ်းချမ်းရေး စကားဝိုင်း Peace Talk ကို ကျင်းပပြုလုပ်ခြင်းဖြင့် ပြည်သူများအနေဖြင့် ငြိမ်းချမ်းရေးလုပ်ငန်း စဉ်နှင့် ပတ်သက်၍ ပိုမိုစိတ်ဝင်စားမှုများရှိလာပြီး ၂၁ ပင်လုံမှ တစ်ဆင့် ဒီမိုကရေစီဖက်ဒရယ် ပြည်ထောင်စုအဖြစ် ထူထောင်ရေး တွင် များစွာအထောက်အကူပြုမှာ ဖြစ်ပါတယ်။ ရှမ်းပြည်နယ် အစိုးရအဖွဲ့အနေဖြင့် ရှမ်းပြည်နယ်အတွင်း အုပ်ချုပ်ရေး၊ စီးပွားရေး၊ လူမှုရေးကဏ္ဍများတိုးတက် လာစေရေးအပါအဝင် ဒေသဖွံ့ဖြိုးရေး လုပ်ငန်းများကို ပြည်ထောင်စုအစိုးရ၏ဦးဆောင်မှု၊ ပြည်နယ်အစိုးရ အဖွဲ့ဝင်များရဲ့ ကြီးကြပ်မှုဖြင့် သက်ဆိုင်ရာဌာနဆိုင်ရာ များနှင့် ပူးပေါင်း၍ ကဏ္ဍအလိုက်ဖွံ့ဖြိုးတိုးတက်အောင် ကြိုးပမ်း အကောင် အထည်ဖော်ဆောင်ရွက်လျက်ရှိပါကြောင်း တင်ပြရင်း နိဂုံးချုပ်အပ်ပါတယ်။

People's Voice,	Hluttaw's Voice
People's Will,	Hluttaw's Will
People's Expectation,	Hluttaw's Implementation



# ဒုတိယအကြိမ် ရှမ်းပြည်နယ်လွှတ်တော် သတ္တမပုံမှန် အစည်းအဝေးတွင် ကြယ်ပွင့်ပြမေးခွန်းများမေးမြန်းမှုနှင့် ဖြေကြားမှုအခြေအနေ

ဒုတိယအကြိမ် ရှမ်းပြည်နယ်လွှတ်တော် သတ္တမပုံမှန် အစည်းအဝေးတွင် လွှတ်တော်ကိုယ်စားလှယ်(၂၄)ဦးတို့၏ ကြယ်ပွင့်ပြမေးခွန်း(၄၄)ခု မေးမြန်းခြင်းနှင့် ဖြေကြားခြင်းကို ဆောင်ရွက်ခဲ့ပါသည်။



ပြည်နယ်တရားလွှတ်တော်၊ တရားသူကြီးချုပ် ဦးကြွယ်ကြွယ်မှ ကြယ်ပွင့်ပြမေးခွန်းအား ဖြေကြားနေစဉ်



သိန္နီမြို့နယ် မဲဆန္ဒနယ်အမှတ်(၁)၊ ဒေါ်နန်းခင်ထားရီမှ ကြယ်ပွင့်ပြမေးခွန်းအား မေးမြန်းနေစဉ်



စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီး ဦးစိုင်းလုံကျော်မှ ကြယ်ပွင့်ပြမေးခွန်းအားဖြေကြားနေစဉ်



ကွတ်ခိုင်မြို့နယ် မဲဆန္ဒနယ် အမှတ်(၁)၊ ဦးအိုက်မွန်းမှ ကြယ်ပွင့်ပြမေးခွန်းအား မေးမြန်းနေစဉ်



ပြည်နယ်လူမှုရေးဝန်ကြီး ဒေါက်တာမျိုးထွန်းမှ ကြယ်ပွင့်ပြ မေးခွန်းအားဖြေကြားနေစဉ်



ပင်းတယမြို့နယ် မဲဆန္ဒနယ် အမှတ်(၂)၊ ဦးညီလေးချမ်းမှ ကြယ်ပွင့်ပြမေးခွန်းအား မေးမြန်းနေစဉ်



**ဒုတိယအကြိမ် ရှမ်းပြည်နယ်လွှတ်တော်  
သတ္တမပုံမှန် အစည်းအဝေး  
(၃၁. ၈. ၂၀၁၇)ရက်နေ့တွင်  
ရှမ်းပြည်နယ်လွှတ်တော် ကျန်းမာရေးနှင့်  
ပညာရေး မြှင့်တင်မှု ကော်မတီ၏ အစီရင်ခံစာကို  
လွှတ်တော်သို့ ဖတ်ကြားတင်ပြခြင်း။**



သိန္နီမြို့နယ် မဲဆန္ဒနယ်အမှတ်(၁) ဒေါ်နန်းခင်ထားရိမု အစီရင်ခံစာ ဖတ်ကြားနေစဉ်

လေးစားအပ်ပါသော ဥက္ကဋ္ဌနှင့် ဒုဥက္ကဋ္ဌ၊ ရှမ်းပြည်နယ်ဝန်ကြီးချုပ်နှင့် ပြည်နယ်အစိုးရအဖွဲ့ဝန်ကြီး၊ ပြည်နယ်တရားသူကြီးချုပ်၊ ပြည်နယ်ဥပဒေချုပ်၊ ပြည်နယ်စာရင်း စစ်ချုပ်၊ ရှမ်းပြည်နယ်လွှတ်တော် ကိုယ်စားလှယ်များ၊ တပ်မတော် သားကိုယ်စားလှယ်များ အားလုံး မင်္ဂလာအပေါင်းနှင့် ပြည့်စုံသော နေ့တစ်နေ့ ဖြစ်ပါစေလို ဆုမွန်ကောင်းတောင်းအပ်ပါတယ်။ ကျွန်မကတော့ ကျန်းမာရေးနှင့် ပညာရေး မြှင့်တင်မှုကော်မတီ အဖွဲ့ဝင် တစ်ဦးဖြစ်ပါတယ်။ ကျွန်မက ကျန်းမာရေးနှင့် ပညာရေးမြှင့်တင်မှု ကော်မတီရဲ့ နှစ်ပတ်လည်အစီရင်ခံစာကို လွှတ်တော်သို့ တင်သွင်း သွားမှာဖြစ်ပါတယ်။ ရှမ်းပြည်နယ်လွှတ်တော်သည် ကျန်းမာရေးနှင့် ပညာရေးမြှင့်တင်မှုကော်မတီကို ၂၀၁၆ ခုနှစ်၊ မတ်လ (၂၅)ရက် နေ့တွင် အဖွဲ့ဝင်(၇)ဦးဖြင့် စတင်ဖွဲ့စည်းခဲ့ပါသည်။ အဖွဲ့ဝင်(၂)ဦးမှာ အစိုးရအဖွဲ့ဝင် ဝန်ကြီးများအဖြစ် ခန့်အပ်ခြင်းခံခဲ့ရသောကြောင့် ၂၀၁၆ခုနှစ်၊ ဇူလိုင်လ ၁၄ရက်နေ့တွင် ကော်မတီဝင်များကို အစားထိုး ပြင်ဆင်ဖွဲ့စည်းနိုင်ခဲ့ပါသည်။ ကျန်းမာရေးနှင့် ပညာရေးမြှင့်တင်မှု ကော်မတီ အစည်းအဝေးကို

(၄)ကြိမ်ကျင်းပ နိုင်ခဲ့ပြီး လွိုင်လင်ခရိုင်၊ မိုင်းကိုင် မြို့နယ်သို့ (၂၀. ၁. ၂၀၁၇) ရက်နေ့မှ (၂၅. ၁. ၂၀၁၇) ရက်နေ့အထိ (၆)ရက်တိုင်တိုင် ပြည်သူတို့၏ လိုအပ်ချက်များကို ကွင်းဆင်းစိစစ်ခဲ့ပါသည်။ ကွင်းဆင်းစိစစ်တွေ့ရှိချက် အစီရင်ခံစာကို လွှတ်တော်ဥက္ကဋ္ဌထံ တင်ပြခဲ့ပြီး လွှတ်တော်မှ တစ်ဆင့် ရှမ်းပြည်နယ်အစိုးရ အဖွဲ့သို့ ပေးပို့ခဲ့ပါသည်။ ရှမ်းပြည်နယ်အစိုးရအဖွဲ့၏ ဆောင်ရွက်ပြီးစီးမှု အခြေအနေကို ပြန်လည်ပေးပို့လာသည့် အတွက် ကျွန်မတို့၏ ရေးရာကော်မတီအနေဖြင့် အထူးကျေးဇူးတင်ရှိပါသည်။ ရှေ့လုပ်ငန်းစဉ်အဖြစ် လင်းခေးခရိုင်၊ မိုးနဲမြို့သို့ ကွင်းဆင်းရန်စီစဉ် ထားရှိပါသည်။ ပွင့်လင်းရာသီရောက်ပါက စီမံချက်ဆွဲပြီး လွှတ်တော် ဥက္ကဋ္ဌထံ ဆက်လက် တင်ပြတောင်းခံ သွားမည်ဖြစ်ပါ သည်။ ကျန်းမာရေးနှင့် ပညာရေးမြှင့်တင်မှုကော်မတီအနေဖြင့် တတ်စွမ်းသမျှ ဆောင်ရွက်ခဲ့ပြီး ရှေ့လုပ်ငန်းစဉ်များတွင်လည်း ပြည်သူတို့၏ လိုအပ်ချက်များကို ဖြည့်ဆည်းပေးနိုင်ဖို့ ကိုယ်စွမ်း၊ ဉာဏ်စွမ်းရှိသ၍ အားသွန်ခွန်စိုက် ဆက်လက် ကြိုးပမ်းသွားမည် ဖြစ်ပါသည်။ ရှေ့လုပ်ငန်းစဉ်များ တွင်လည်းအစိုးရအဖွဲ့ဝင် ဝန်ကြီးများ၊ လွှတ်တော်ဥက္ကဋ္ဌနှင့် လွှတ်တော်ရုံးအကြီးအမှူးတို့ကလည်း ဆက်လက်ကူညီ ပံ့ပိုးပေးပါရန် အထူးတိုက်တွန်းလိုပါသည်။ ကျန်းမာရေးနှင့် ပညာရေး မြှင့်တင်မှုကော်မတီအနေဖြင့် အကြံပြုဆွေးနွေး တင်ပြလိုသည်မှာ ၂၀၀၈ ဖွဲ့စည်းပုံအခြေခံ ဥပဒေပါ ရှမ်းပြည်နယ်ဥပဒေပြုခွင့်ရှိသည့် ဇယား (၂)နှင့် ဇယား(၅)တွင် အများပြည်သူ၏ အကျိုးစီးပွားကို ဖြစ်ထွန်းစေရန်နှင့် ကာကွယ်စောင့်ရှောက်သည့် ဥပဒေ၊ နည်းဥပဒေသစ်များ ပေါ်ထွန်း လာရေးအတွက် တတ်ကျွမ်းနားလည်သည့် ဥပဒေပညာရှင်များကို ဖိတ်ခေါ်ပြီးရေးဆွဲရန်၊ ပြည်သူတို့မှ အရေးတကြီးဖြင့် တိုင်ကြားလာသည့် တိုင်ကြားစာများကို မြန်မြန်နှင့်မှန်မှန် ဆောင်ရွက်ရန် လိုအပ်လျက်ရှိခြင်း၊ လွှတ်တော် ကိုယ်စားလှယ်များ အရည်အသွေးမြင့်မားစေရန် ပြည်ပသို့လေ့လာရေးခရီး စေလွှတ်ခြင်းနှင့် သင်တန်းများ တက်ရောက်နိုင်ရန် စီစဉ်ပေးခြင်း တို့ကို ဆွေးနွေးတင်ပြပြီး ကျန်းမာရေးနှင့် ပညာရေးမြှင့်တင်မှု ကော်မတီ၏ နှစ်ပတ်လည်အစီရင်ခံစာကို လွှတ်တော်သို့ တင်သွင်းခြင်း နိဂုံးချုပ်အပ်ပါတယ်။



# ရှမ်းပြည်နယ်လွှတ်တော်ဧည့်ရိပ်သာပန္နက်တော်တင်မင်္ဂလာကျင်းပ



ရှမ်းပြည်နယ်လွှတ်တော် ဧည့်ရိပ်သာပန္နက်တင် မင်္ဂလာ အခမ်းအနားကို (၁၄. ၉. ၂၀၁၇)ရက် နံနက်(၈)နာရီခွဲက တောင်ကြီးမြို့၊ ရှမ်းပြည်နယ် လွှတ်တော်ရုံး တောင်ဖက်၌ ကျင်းပရာ ရှမ်းပြည်နယ်အစိုးရအဖွဲ့ ပြည်နယ် ဝန်ကြီးချုပ်က ရာဟုထောင့်၌လည်းကောင်း၊ ရှမ်းပြည်နယ် လွှတ်တော် ဥက္ကဋ္ဌက တနင်္ဂနွေထောင့်၊ ရှမ်းပြည်နယ်လွှတ်တော် ဒုတိယဥက္ကဋ္ဌက တနင်္လာထောင့်၊ ပြည်နယ်လမ်းပန်းဆက်သွယ်ရေး ဝန်ကြီးနှင့် ဗမာတိုင်းရင်းသားရေးရာဝန်ကြီးတို့က စနေထောင့် ၌ အသီးသီး

နေရာယူကြပြီး၊ မင်္ဂလာ အချိန် ကျရောက်လာ သောအခါ ပန္နက်များကို ရိုက်ပေးကြ၍ အမွှေးနံ့သာရည် ပက်ဖျန်းပေးကြပြီး၊ ရှမ်းပြည်နယ် လွှတ်တော် ဥက္ကဋ္ဌက ရွှေမိုးငွေမိုးပက်ဖျန်းပေးကြောင်းသိရသည်။

၂၀၁၇-၂၀၁၈ခု ဘဏ္ဍာနှစ် ခွင့်ပြုရန်ပုံငွေဖြင့် တည်ဆောက်သည့် ရှမ်းပြည်နယ်လွှတ်တော်ရုံး အရာထမ်း အိမ်ရာ (၄)ခန်းတွဲ(၄)ထပ် တည်ဆောက်ရေးစီမံကိန်း ပန္နက်တင် မင်္ဂလာ အခမ်းအနားကို (၁၉. ၁၀. ၂၀၁၇)ရက်နေ့ နံနက်(၉)နာရီအချိန်တွင် တောင်ကြီးမြို့၊ သစ်တောရပ်ကွက်၊ အရှေ့မြို့ပတ်လမ်း၌ကျင်းပရာ ရှမ်းပြည်နယ် လွှတ်တော်ဥက္ကဋ္ဌ ဦးစိုင်းလုံးဆိုင်၊ ရှမ်းပြည်နယ်လွှတ်တော် ဒုတိယ ဥက္ကဋ္ဌ ဦးစဝ်အောင်မြတ်၊ ပြည်နယ်အဆင့်ဌာနဆိုင်ရာများ တက်ရောက်ခဲ့ပါသည်။



ရှမ်းပြည်နယ်လွှတ်တော်ဥက္ကဋ္ဌ နှင့် ဒုတိယ ဥက္ကဋ္ဌတို့သည် ဝန်ထမ်းအိမ်ရာ ဆောက်လုပ်ပြီးစီးမှုများအား လှည့်လည်ကြည့်ရှုနေစဉ်



ရှမ်းပြည်နယ်လွှတ်တော်ဥက္ကဋ္ဌ ဦးစိုင်းလုံးဆိုင်က အစည်းအဝေးတွင် အမှာစကားပြောကြားနေစဉ်

(၉. ၁၀. ၂၀၁၇)ရက်နေ့ ညနေ(၃)နာရီခွဲတွင် ရှမ်းပြည်နယ် လွှတ်တော် ဥက္ကဋ္ဌ ဦးစိုင်းလုံးဆိုင်နှင့် ဒုတိယ ဥက္ကဋ္ဌ ဦးစဝ်အောင်မြတ်တို့သည် ၂၀၁၆-၂၀၁၇ခုဘဏ္ဍာနှစ် ခွင့်ပြုရန်ပုံငွေဖြင့်ဆောက်လုပ်ပြီးစီးပြီဖြစ်သော ရှမ်းပြည်နယ် လွှတ်တော်ရုံး ဝန်ထမ်းအိမ်ရာ (၄)ခန်းတွဲ (၄)ထပ်တိုက် (၂)လုံးအား လွှဲပြောင်းလက်ခံနိုင်ရေးအတွက် လှည့်လည် ကြည့်ရှု စစ်ဆေးပြီး လိုအပ်သည်များကို လမ်းညွှန်မှာကြား ခဲ့ပါသည်။

(၁၅. ၁၁. ၂၀၁၇)ရက်နေ့ ညနေ(၃)နာရီခွဲတွင် ရှမ်းပြည်နယ်လွှတ်တော်ရုံးသစ် တည်ဆောက်ရေးစီမံကိန်း ရှင်းလင်းဆောင်၌ ကျင်းပပြုလုပ်သော ရှမ်းပြည်နယ် လွှတ်တော်ရုံး သစ်တည်ဆောက်ရေးကော်မတီ လုပ်ငန်းညှိနှိုင်း အစည်းအဝေးသို့ ရှမ်းပြည်နယ်လွှတ်တော် ဥက္ကဋ္ဌ၊ ဒုတိယ ဥက္ကဋ္ဌ၊ တည်ဆောက်ရေးလုပ်ငန်းဦးစီးကော်မတီဝင် ပြည်နယ်အဆင့် ဌာနဆိုင်ရာများ၊ Consultant Teamများနှင့် သက်ဆိုင်ရာ ကုမ္ပဏီတို့ တက်ရောက်ခဲ့ကြပါသည်။



# ကြက်ခြေနီအသိပညာပြန့်ပွားရေးအလုပ်ရုံဆွေးနွေးပွဲကျင်းပ



မြန်မာနိုင်ငံကြက်ခြေနီအသင်း၏ ကြက်ခြေနီအသိပညာ ပြန့်ပွားရေးအလုပ်ရုံ ဆွေးနွေးပွဲကို (၁. ၉. ၂၀၁၇)ရက်နေ့ နံနက်(၉)နာရီက တောင်ကြီးမြို့၊ ရှမ်းစာပေ နှင့် ယဉ်ကျေးမှု အသင်းခန်းမ၌ ကျင်းပသည်။

အဆိုပါ အခမ်းအနားတွင် ရှမ်းပြည်နယ် လွှတ်တော် ဥက္ကဋ္ဌ ဦးစိုင်းလုံးဆိုင်က အဖွင့်အမှာစကား ပြောကြားပြီး၊ မြန်မာနိုင်ငံကြက်ခြေနီအသင်း အချိန်ပြည့် အလုပ်အမှုဆောင် ဒေါက်တာ ဒေါ်အမရာမော်နိုင်က ကြိုဆိုနှုတ်ခွန်းဆက်စကား ပြောကြားပါသည်။ ၎င်းအလုပ်ရုံဆွေးနွေးပွဲသို့ ပြည်နယ် လွှတ်တော်ကိုယ်စားလှယ်(၇၇)ဦးတက်ရောက်ခဲ့ပါသည်။

# တောင်ကြီးမြို့တွင်း(၅)မိုင် ကတ္တရာကွန်ကရစ်လမ်းစတင်ခင်းခြင်း အခမ်းအနားဖွင့်ပွဲကျင်းပ



တောင်ကြီးမြို့တွင်း(၅)မိုင် ကတ္တရာကွန်ကရစ်လမ်း စတင်ခင်းခြင်း အခမ်းအနားဖွင့်ပွဲကို (၁. ၁၀. ၂၀၁၇)ရက်၊ နံနက်(၁၀)နာရီခွဲက ရှမ်းပြည်နယ်လမ်းဦးစီးဌာနရုံးရှေ့၌ ကျင်းပရာ ပြည်နယ်ဝန်ကြီးချုပ် ဒေါက်တာလင်းထွဋ် တက်ရောက် အမှာစကားပြောကြားပါသည်။

ထို့နောက် တောင်ကြီးမြို့အတွင်း ကတ္တရာကွန်ကရစ် လမ်းစတင်ခြင်း အခမ်းအနားအား ရှမ်းပြည်နယ်လွှတ်တော်

ဥက္ကဋ္ဌ ဦးစိုင်းလုံးဆိုင်၊ ပြည်နယ်လမ်းပန်းဆက်သွယ်ရေး ဝန်ကြီး ဦးခွန်ရဲထွေး၊ ပြည်သူ့လွှတ်တော် ကိုယ်စားလှယ် ဒေါက်တာ ဒေါ်သန်းငွေတို့က ဖဲကြိုးဖြတ် ဖွင့်လှစ်ပေးပြီး၊ ကတ္တရာကွန်ကရစ်လမ်းလုပ်ငန်း ဆောင်ရွက်နေမှုအား ပြည်နယ် ဝန်ကြီးချုပ်၊ ပြည်နယ်လွှတ်တော်ဥက္ကဋ္ဌ၊ ပြည်နယ်ဝန်ကြီးများနှင့် တာဝန်ရှိသူတို့က လှည့်လည်ကြည့်ရှု ကြကြောင်း သိရပါသည်။



### ဓနုကိုယ်ပိုင်အုပ်ချုပ်ခွင့်ရဒေသ၊ ရွှင်မြို့နယ် ပိန္နဲကုန်းကျေးရွာ ဘုန်းကြီးကျောင်း၌ကျင်းပပြုလုပ်သော (၂၈)ကြိမ်မြောက် ရွှင်မြို့နယ် ဘုံကထိန်သင်္ကန်းနှင့် ပဒေသာပင်ကပ်လှူပွဲ

#### အခမ်းအနား

(၁. ၁၁. ၂၀၁၇)ရက်နေ့ နံနက် (၉)နာရီတွင် ရှမ်းပြည်နယ်လွှတ်တော်ဒုတိယဥက္ကဋ္ဌသည် ရွှင်မြို့နယ် ပိန္နဲကုန်းကျေးရွာ ဘုန်းကြီးကျောင်း၌ကျင်းပပြုလုပ်သော (၂၈)ကြိမ်မြောက် ရွှင်မြို့နယ် ဘုံကထိန်သင်္ကန်းနှင့် ပဒေသာပင်ကပ်လှူပွဲ အခမ်းအနားသို့ တက်ရောက်၍ ဆရာတော်၊ သံဃာတော်များအား ကထိန်သင်္ကန်းနှင့် လှူဖွယ်ဝတ္ထု ပစ္စည်းများ လှူဒါန်းခဲ့ပါသည်။

ထို့နောက် ရှမ်းပြည်နယ်လွှတ်တော် ဒုတိယဥက္ကဋ္ဌ ဦးစစ်အောင်မြင်သည် ညနေ(၃)နာရီခွဲတွင် တောင်ကြီးမြို့၊ ဓမ္မသုခကျောင်း၌ ကျင်းပပြုလုပ်သော (၅)ကြိမ်မြောက်



ရှမ်းပြည်နယ်လွှတ်တော် ဒုတိယဥက္ကဋ္ဌ ဦးစစ်အောင်မြင်က ကထိန်သင်္ကန်းဆက်ကပ်လှူဒါန်းနေစဉ်

ဓနုစာပေယဉ်ကျေးမှုနှင့် ဒေသဖွံ့ဖြိုးရေးအသင်းမှ ကြီးမှူးကျင်းပသော ဓနုတိုင်းရင်းသား ဘုံကထိန်သင်္ကန်းနှင့် ပဒေသာပင်ကပ်လှူပွဲအခမ်းအနားသို့ တက်ရောက်၍ ဆရာတော်၊ သံဃာတော်များအား ကထိန်သင်္ကန်းနှင့် လှူဖွယ်ဝတ္ထုပစ္စည်းများ ဆက်ကပ်လှူဒါန်းခဲ့ပါသည်။

### ဓနုကိုယ်ပိုင်အုပ်ချုပ်ခွင့်ရဒေသ၊ ပင်းတယမြို့၌ တရားရုံးဖွင့်ပွဲ အခမ်းအနားကျင်းပ



ဓနုကိုယ်ပိုင်အုပ်ချုပ်ခွင့်ရဒေသ ပင်းတယမြို့၌ တရားရုံးဖွင့်ပွဲ အခမ်းအနားကို (၇. ၉. ၂၀၁၇)ရက် နံနက် (၉)နာရီက ကျင်းပရာ အခမ်းအနားတွင် ရှမ်းပြည်နယ် လွှတ်တော် ဒုတိယဥက္ကဋ္ဌ၊ အရှေ့ပိုင်းတိုင်း စစ်ဌာနချုပ် တိုင်းမှူး၊ ပြည်နယ်အစိုးရအဖွဲ့ ဝန်ကြီးများ၊ ဓနုကိုယ်ပိုင် အုပ်ချုပ်ခွင့်ရဒေသဦးစီးအဖွဲ့ ဥက္ကဋ္ဌတို့က ဖဲကြီးဖြတ်ဖွင့်လှစ်ပြီး၊ ရှမ်းပြည်နယ်လွှတ်တော် ဥက္ကဋ္ဌ ဦးစိုင်းလုံးဆိုင်နှင့် ရှမ်းပြည်နယ် တရားလွှတ်တော် တရားသူကြီးချုပ် ဦးကြွယ်ကြွယ်တို့မှ စက်ခလုပ်နှိပ် ဖွင့်လှစ်ပေးခဲ့ပါသည်။

ထို့နောက် ဓနုကိုယ်ပိုင်အုပ်ချုပ်ခွင့်ရဒေသ ပင်းတယမြို့၊ ဓနုဒေသခန်းမ၌ ကျင်းပပြုလုပ်သော ဓနုကိုယ်ပိုင် အုပ်ချုပ်ခွင့်ရဒေသအတွင်းရှိ ၂၀၁၆-၂၀၁၇ပညာသင်နှစ်



တက္ကသိုလ်ဝင်တန်းကို ထူးချွန်စွာ အောင်မြင်ခဲ့ကြသော ကျောင်းသား၊ ကျောင်းသူများအား ဂုဏ်ပြုဆု ချီးမြှင့်ခြင်း အခမ်းအနားသို့ ရှမ်းပြည်နယ်လွှတ်တော် ဥက္ကဋ္ဌ၊ အရှေ့ပိုင်းတိုင်းစစ်ဌာနချုပ် တိုင်းမှူး၊ ရှမ်းပြည်နယ် လွှတ်တော် ဒုတိယဥက္ကဋ္ဌ၊ ဓနုကိုယ်ပိုင်အုပ်ချုပ်ခွင့်ရဒေသ ဦးစီးအဖွဲ့ ဥက္ကဋ္ဌနှင့် အဖွဲ့ဝင်များ တက်ရောက်ခဲ့ပါသည်။

အဆိုပါ အခမ်းအနားတွင် အရှေ့ပိုင်းတိုင်းစစ်ဌာနချုပ် တိုင်းမှူး၊ ရှမ်းပြည်နယ်လွှတ်တော် ဒုတိယဥက္ကဋ္ဌ၊ ဓနုကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ ဥက္ကဋ္ဌတို့က အဖွင့်အမှာ စကားပြောကြားခဲ့ပြီး၊ ဂုဏ်ထူးရကျောင်းသား၊ ကျောင်းသူများအား ဆုများအသီးသီးပေးအပ်ချီးမြှင့်ခဲ့ ကြောင်းသိရှိရပါသည်။



# လွှတ်တော်ရေးရာသုတေသနသင်တန်းဖွင့်ပွဲအခမ်းအနားကျင်းပ



ပါလီမန်စင်တာ(ကနေဒါ)နှင့် ပညာအလင်းပွင့် မြန်မာ သုတေသန ဖောင်ဒေးရှင်းတို့ ပူးပေါင်းကျင်းပသော လွှတ်တော်ရေးရာ သုတေသန သင်တန်းဖွင့်ပွဲ အခမ်းအနား ကို (၄. ၉. ၂၀၁၇)ရက်နေ့က တောင်ကြီးဟိုတယ်၌ ကျင်းပရာ ရှမ်းပြည်နယ်လွှတ်တော် ဥက္ကဋ္ဌ ဦးစိုင်းလုံးဆိုင်က အဖွင့်အမှာ စကားပြောကြားခဲ့ပါသည်။

အဆိုပါ သင်တန်းသို့ ရှမ်းပြည်နယ်လွှတ်တော် ကိုယ်စားလှယ်(၁၆)ဦး၊ ရှမ်းပြည်နယ်လွှတ်တော်ရုံး ဝန်ထမ်း(၁၀)ဦး၊ စုစုပေါင်း(၂၆)ဦး၊ တက်ရောက်ခဲ့ကြပြီး၊ သင်တန်းကို (၄. ၉. ၂၀၁၇)ရက်နေ့မှ (၈. ၉. ၂၀၁၇)ရက်နေ့ ထိ (၅)ရက်တာကျင်းပ ပြုလုပ်ခဲ့ကြောင်းသိရပါသည်။

# ရှမ်းပြည်နယ်အတွင်းရှိကလေးများ၏ အခွင့်အရေးတိုးတက်ဖော်ဆောင်ရေးအတွက် ပြည်နယ်လွှတ်တော်ကိုယ်စားလှယ်များအကြား ညှိနှိုင်းဆွေးနွေးပွဲကျင်းပ



ရှမ်းပြည်နယ်အတွင်းရှိ ကလေးများ၏ အခွင့်အရေး တိုးတက် ဖော်ဆောင်ရေးအတွက် ပြည်နယ်လွှတ်တော် ကိုယ်စားလှယ်များအကြား ညှိနှိုင်းဆွေးနွေးပွဲ အခမ်းအနားကို Unicef က (၂. ၁၀. ၂၀၁၇)ရက်နေ့တွင် တောင်ကြီး ဟိုတယ်၌ ကျင်းပရာ ရှမ်းပြည်နယ် လွှတ်တော်ဥက္ကဋ္ဌ ဦးစိုင်းလုံးဆိုင်က အဖွင့်အမှာစကားပြောကြားခဲ့ပါသည်။

အဆိုပါ အခမ်းအနားသို့ ရှမ်းပြည်နယ်လွှတ်တော် ဥက္ကဋ္ဌ၊ ရှမ်းပြည်နယ် လွှတ်တော် ဒုတိယ ဥက္ကဋ္ဌ၊ ရှမ်းပြည်နယ် လွှတ်တော် ကိုယ်စားလှယ်(၄၀)ဦး၊ ရှမ်းပြည်နယ်လွှတ်တော်ရုံး ဝန်ထမ်း(၆)ဦး၊ စုစုပေါင်း(၄၆)ဦးတက်ရောက်ခဲ့ကြပြီး၊ (၂. ၁၀. ၂၀၁၇) ရက်နေ့မှ (၃. ၁၀. ၂၀၁၇)ရက်နေ့ထိ (၂)ရက်တာကျင်းပ ပြုလုပ်ခဲ့ကြောင်းသိရပါသည်။



# ဟိုပုံးမြို့၊ သီရိမင်္ဂလာရွှေချမ်းသာ မေ့တော်ဘုရားကြီး ဗုဒ္ဓပူဇော်နိယ တန်ဆောင်တိုင်ပွဲတော် ဖွင့်ပွဲကျင်းပ



ပအိုဝ်းကိုယ်ပိုင် အုပ်ချုပ်ခွင့်ရဒေသ၊ ဟိုပုံးမြို့၊ သီရိမင်္ဂလာရွှေချမ်းသာ မေ့တော်ဘုရားကြီး ဗုဒ္ဓပူဇော်နိယ တန်ဆောင်တိုင်ပွဲတော် ဖွင့်ပွဲကို ၁၃၇၉ခုနှစ်၊ တန်ဆောင်မုန်း လပြည့်ကျော် (၄)ရက်၊ (၇. ၁၁. ၂၀၁၇)ရက်နေ့ ညနေပိုင်းက ပြုလုပ်ခဲ့ပါသည်။


အဆိုပါ ဖွင့်ပွဲအခမ်းအနားတွင် ရှမ်းပြည်နယ် လွှတ်တော် ဥက္ကဋ္ဌ ဦးစိုင်းလုံးဆိုင်၊ ပြည်နယ်တရားသူကြီးချုပ် ဦးကြွယ်ကြွယ်၊ အရှေ့ပိုင်းတိုင်း စစ်ဌာနချုပ်တိုင်းမှူး ဗိုလ်ချုပ် ဝင်းမင်းထွန်း၊ ရှမ်းပြည်နယ်လွှတ်တော် ဒုတိယဥက္ကဋ္ဌ

ဦးစစ်အောင်မြတ်နှင့် ပအိုဝ်းကိုယ်ပိုင်အုပ်ချုပ်ခွင့်ရဒေသ ဦးစီးအဖွဲ့ ဥက္ကဋ္ဌ ဦးခွန်စံလွင်တို့က ဖဲကြိုးဖြတ်ဖွင့်လှစ် ပေးခဲ့ပါသည်။

ထို့နောက် ရှမ်းပြည်နယ်အစိုးရအဖွဲ့၊ ပြည်နယ် ဝန်ကြီးချုပ် ဒေါက်တာလင်းထွဋ်က စက်ခလုပ်နှိပ်၍ ဟိုပုံးမြို့၊ သီရိမင်္ဂလာရွှေချမ်းသာ မေ့တော်ဘုရားကြီးတန်ဆောင်တိုင် ပွဲတော် အထိမ်းအမှတ်အဖြစ် မီးရှူးမီးပန်းများပစ်ဖောက် ခဲ့ကြောင်း သိရပါသည်။

## ရှမ်းပြည်နယ်လွှတ်တော် ဒုတိယဥက္ကဋ္ဌ ဦးစစ်အောင်မြတ်က အမေရိကန်နိုင်ငံ Landesa အဖွဲ့၊ စီမံကိန်းဒါရိုက်တာ Dr. Mark West နှင့်အဖွဲ့ဝင်များအား လက်ခံတွေ့ဆုံ

(၂၅. ၉. ၂၀၁၇)ရက်နေ့တွင် ရှမ်းပြည်နယ်လွှတ်တော် ဒုတိယဥက္ကဋ္ဌ ဦးစစ်အောင်မြတ်၊ ဓနုကိုယ်ပိုင်အုပ်ချုပ်ခွင့်ရ ဒေသ အမျိုးသားလွှတ်တော် ကိုယ်စားလှယ်၊ ဓနုကိုယ်ပိုင် အုပ်ချုပ်ခွင့်ရဒေသဦးစီးအဖွဲ့ဥက္ကဋ္ဌနှင့် အဖွဲ့ဝင်များ၊ ပအိုဝ်းကိုယ်ပိုင်အုပ်ချုပ်ခွင့်ရဒေသ ဦးစီးအဖွဲ့ဥက္ကဋ္ဌနှင့် အဖွဲ့ဝင်များသည် အမေရိကန်နိုင်ငံ Landesa အဖွဲ့မှ စီမံကိန်း ဒါရိုက်တာ Dr. Mark West ဦးဆောင်သော ကိုယ်စားလှယ် အဖွဲ့အား ရှမ်းပြည်နယ်လွှတ်တော်ရုံးဧည့်ခန်းမ၌ လက်ခံ တွေ့ဆုံခဲ့ပါသည်။





### တောင်ကြီးမြို့၊ မြို့လယ်ဓမ္မာရုံ၌ ကျင်းပပြုလုပ်သော (၇၀)ကြိမ်မြောက် မြို့လုံးကျွတ် မဟာဘုံကထိန် သင်္ကန်းနှင့် ပဒေသာပင်ကပ်လှူပွဲ အခမ်းအနား

ရှမ်းပြည်နယ်လွှတ်တော် ဒုတိယဥက္ကဋ္ဌဦးစစ်အောင်မြတ်သည် (၃. ၁၁. ၂၀၁၇) ရက်နေ့တွင် တောင်ကြီးမြို့၊ မြို့လယ်ဓမ္မာရုံ၌ ကျင်းပပြုလုပ်သော (၇၀)ကြိမ်မြောက် မြို့လုံးကျွတ် မဟာဘုံကထိန် သင်္ကန်းနှင့် ပဒေသာပင်ကပ်လှူပွဲ အခမ်းအနားသို့ တက်ရောက်ကာ ဆရာတော်၊ သံဃာတော်များအား ကထိန်သင်္ကန်းနှင့် လှူဖွယ်ဝတ္ထုပစ္စည်းများ လှူဒါန်းခဲ့ပါသည်။



ရှမ်းပြည်နယ်လွှတ်တော် ဒုတိယဥက္ကဋ္ဌ ဦးစစ်အောင်မြတ်က ကထိန်သင်္ကန်းဆက်ကပ်လှူဒါန်းနေစဉ်



ရှမ်းပြည်နယ်လွှတ်တော်မှ လှူဒါန်းသည့် ပဒေသာပင် စုစုပေါင်းတန်ဖိုးငွေ (၂၁၇၄၀၀၀/-)

### လွှတ်တော်ရုံးဝန်ထမ်းများ၏ အခန်းကဏ္ဍ ဆွေးနွေးပွဲ ကျင်းပ

ရှမ်းပြည်နယ်လွှတ်တော်နှင့် National Democratic Institute(NDI)တို့ ပူးပေါင်းကျင်းပသည့် လွှတ်တော်ရုံးဝန်ထမ်းများ၏ အခန်းကဏ္ဍ ဆွေးနွေးပွဲကို (၁၉. ၁၀. ၂၀၁၇) ရက်နေ့တွင် တောင်ကြီးမြို့၊ BH Hotel၌ကျင်းပရာ ရှမ်းပြည်နယ်လွှတ်တော် ဥက္ကဋ္ဌ ဦးစိုင်းလုံးဆိုင်၊ ဒုတိယ ဥက္ကဋ္ဌ ဦးစစ်အောင်မြတ်၊ လွှတ်တော်ရုံးဝန်ထမ်း(၂၇)ဦး တက်ရောက်ခဲ့ကြပါသည်။



ရှမ်းပြည်နယ်လွှတ်တော်ဥက္ကဋ္ဌ ဦးစိုင်းလုံးဆိုင်က လွှတ်တော်ရုံးဝန်ထမ်းများ၏ အခန်းကဏ္ဍဆွေးနွေးပွဲ၌ အဖွင့်အမှာစကားပြောကြားစဉ်

(၂၀. ၁၀. ၂၀၁၇)ရက်နေ့ နံနက်(၉)ခွဲတွင် တောင်ကြီးမြို့ Royal Taunggyi Hotel ၌ ရှမ်းပြည်နယ်လွှတ်တော်နှင့် International Republican Institute(IRI)တို့ ပူးပေါင်းကျင်းပသော Communication & Good Governance Strategy for Members of Parliament Workshopသို့ ရှမ်းပြည်နယ်လွှတ်တော် ဒုတိယဥက္ကဋ္ဌ၊ ရှမ်းပြည်နယ်လွှတ်တော်ကိုယ်စားလှယ်(၃၂)ဦး၊ လွှတ်တော်ရုံးဝန်ထမ်း(၅)ဦး၊ IRIမှ တာဝန်ရှိသူများ တက်ရောက်ပါဝင် ဆွေးနွေးခဲ့ပါသည်။



ရှမ်းပြည်နယ်လွှတ်တော်ဒုတိယဥက္ကဋ္ဌ ဦးစစ်အောင်မြတ်မှ ပါဝင်ဆွေးနွေးနေစဉ်



# ကိုးကန့်ကိုယ်ပိုင်အုပ်ချုပ်ခွင့်ရဒေသဦးစီးအဖွဲ့ ဥက္ကဋ္ဌ ဦးကျောက်တယ်ချန် ဒေသဖွံ့ဖြိုးရေး လုပ်ငန်းများဆောင်ရွက်



(၂၂. ၁၀. ၂၀၁၇) ရက်နေ့တွင် ကိုးကန့်ကိုယ်ပိုင်အုပ်ချုပ်ခွင့်ရ ဒေသဦးစီးအဖွဲ့ ဥက္ကဋ္ဌ ဦးကျောက်တယ်ချန်၊ အလုပ်အမှုဆောင် ကော်မတီဝင် ဦးဝေစန်းတို့သည် ကိုးကန့်ကိုယ်ပိုင် အုပ်ချုပ်ခွင့်ရဒေသ ဦးစီးအဖွဲ့ဝင်များ၊ ဌာနဆိုင်ရာများ နှင့်အတူ ချင်းရွှေဟော် မြို့ရှောင်လမ်းဖောက်လုပ်နိုင်ရန် အတွက် လမ်းအကြောင်းရှာဖွေခြင်း လုပ်ငန်းများ ဆောင်ရွက်ခဲ့ပါသည်။

(၂၉. ၁၀. ၂၀၁၇)ရက်နေ့တွင် ကိုးကန့်ကိုယ်ပိုင်အုပ်ချုပ်ခွင့်ရ ဒေသဦးစီးအဖွဲ့ ဥက္ကဋ္ဌ ဦးကျောက်တယ်ချန်၊ အလုပ်အမှုဆောင် ကော်မတီဝင် ဦးဘေရင်နယ်(ခ) ခင်မောင်လွင်တို့သည် ကိုးကန့်ကိုယ်ပိုင် အုပ်ချုပ်ခွင့် ရဒေသဦးစီးအဖွဲ့ဝင်များ၊ ဌာနဆိုင်ရာများနှင့်အတူ ဆောက်လုပ်ရေး ဝန်ကြီးဌာန၊

တံတားဦးစီးဌာန၊ တည်ဆောက်ရေးအဖွဲ့(၃)၊ တံတားအထူး အဖွဲ့မှ တာဝန်ယူဆောင်လုပ်လျက်ရှိသည့် ကိုးကန့်ကိုယ်ပိုင် အုပ်ချုပ်ခွင့်ရဒေသ၊ ကုန်းကြမ်းမြို့နယ်၊ လောက်ကိုင် - ကုန်းကြမ်းလမ်း တံတားအမှတ်(၅/၃၃)ရှောက်ကိုင်တံတား တည်ဆောက်နေမှု အခြေအနေတို့ကို ကွင်းဆင်းကြည့်ရှုခဲ့ပါသည်။



၎င်းနောက် ကုန်းကြမ်းမြို့နယ်(၂၅)ခုတင်ဆုံးဆေးရုံသို့ သွားရောက်၍ ဆေးရုံတည်ဆောက်ရေးလုပ်ငန်းများ၊ ဆေးရုံအတွင်း သန့်ရှင်းရေး ဆောင်ရွက် ထားရှိမှု အခြေအနေ၊ ဆေးသိုလှောင် ထားရှိမှု အခြေအနေတို့ကို ကြည့်ရှုစစ်ဆေးခဲ့ပြီး၊ ဆေးကုသမှု ခံယူလျက်ရှိသည့် ဒေသခံ ပြည်သူများအား တွေ့ဆုံအားပေးခဲ့ပါသည်။



ဆက်လက်၍ ကုန်းကြမ်းမြို့နယ်အတွင်း နယ်စပ်ဒေသနှင့် တိုင်းရင်းသားလူမျိုးများဖွံ့ဖြိုးတိုးတက်ရေး ဦးစီးဌာန၊ ပြည်ထောင်စု ဘဏ္ဍာရန်ပုံငွေဖြင့် ဆောင်ရွက်မည့် ဟိုဟွားထန် - တာ့တွေတွေ - ချင်စူကျိုင်း (၂)မိုင်ကျောက်ခင်းလမ်း ဆောင်ရွက်မည့်နေရာနှင့် ကျောက်ခင်းလမ်း ဆောင်ရွက်ရန် အတွက် ကျောက်ထုတ်လုပ် နေမှုအခြေအနေတို့ကို ကြည့်ရှုစစ်ဆေးခဲ့ပါသည်။



ရှမ်းပြည်နယ်လွှတ်တော်ကိုယ်စားလှယ်များ၏ ဒေသဖွံ့ဖြိုးရေးနှင့် ဒေသတွင်းလူမှုစီးပွားဖွံ့ဖြိုးတိုးတက်ရေး လှုပ်ရှားဆောင်ရွက်မှု သတင်းမှတ်တမ်းခါတ်ပုံများ



ဟိုပန်မြို့နယ် မဲဆန္ဒနယ်အမှတ်(၂) ဦးရန်ကျော်က ဝန်ထမ်းအိမ်ရာ တည်ဆောက်ရေးလုပ်ငန်းများသွားရောက်ကြည့်ရှုစဉ်



ဟိုပန်မြို့နယ် မဲဆန္ဒနယ်အမှတ်(၂) ဦးရန်ကျော်က မျိုးစေ့ချသရုပ်ပြပွဲ တက်ရောက်စဉ်



ဟိုပန်မြို့နယ် မဲဆန္ဒနယ်အမှတ်(၂) ဦးရန်ကျော်က ကျေးရွာများမီးလင်းရေးအတွက် ဆိုလာမီးများဖြန့်ဝေပေးနေစဉ်



ဟိုပန်မြို့နယ် မဲဆန္ဒနယ်အမှတ်(၂) ဦးရန်ကျော်က ရာဘာခြံမြေပြဿနာ ဖြေရှင်းဆောင်ရွက်နိုင်ရေး ကွင်းဆင်းစိစစ်နေစဉ်



ဟိုပန်မြို့နယ် မဲဆန္ဒနယ်အမှတ်(၂) ဦးရန်ကျော်က နမ့်ဆောင်ချောင်း မြေထိန်းနံရံ တည်ဆောက်ပြီးစီးမှု ကွင်းဆင်းကြည့်ရှုစဉ်



ဟိုပန်မြို့နယ် မဲဆန္ဒနယ်အမှတ်(၂) ဦးရန်ကျော် ကျေးလက်လမ်းသစ်ဖွင့်ပွဲအခမ်းအနား၌ ဖဲကြီးဖြတ်ဖွင့်လှစ်ပေးစဉ်



# ရှမ်းပြည်နယ်လွှတ်တော်ကိုယ်စားလှယ်များ၏ ဒေသဖွံ့ဖြိုးရေးနှင့် ဒေသတွင်းလူမှုစီးပွားဖွံ့ဖြိုးတိုးတက်ရေး လှုပ်ရှားဆောင်ရွက်မှု သတင်းမှတ်တမ်းဓါတ်ပုံများ



နမ့်စန်မြို့နယ်၊ မဲဆန္ဒနယ်အမှတ်(၁) ဦးလင်းအောင်ဆွေက ကထိန်သင်္ကန်းဆက်ကပ်လျှင်ဒါန်းနေစဉ်



မိုင်းယန်းမြို့နယ်၊ မဲဆန္ဒနယ်အမှတ်(၁) ဦးစိုင်းလှိုင်ခမ်းက ဆေးလိပ်ငွေကင်းစင် ကျောင်းအခြေပြု မိနီမာရသွန်ပြိုင်ပွဲတွင် ဆုချီးမြှင့်နေစဉ်



နမ့်စန်မြို့နယ်၊ မဲဆန္ဒနယ်အမှတ်(၁) ဦးလင်းအောင်ဆွေက ဂျပန်ဦးနှောက်ရောင်ကာကွယ်ဆေးထိုးနှံခြင်းအခမ်းအနားတက်ရောက်အမှာစကားပြောကြားစဉ်



မိုင်းယန်းမြို့နယ်၊ မဲဆန္ဒနယ်အမှတ်(၁) ဦးစိုင်းလှိုင်ခမ်းက ဂျပန်ဦးနှောက်ရောင်ကာကွယ်ဆေးထိုးနှံခြင်းအခမ်းအနားတက်ရောက်အမှာစကားပြောကြားနေစဉ်



နမ့်စန်မြို့နယ်၊ မဲဆန္ဒနယ်အမှတ်(၁) ဦးလင်းအောင်ဆွေက အထွေထွေအုပ်ချုပ်ရေးဦးစီးဌာနနှစ်ပတ်လည်အခမ်းအနားတွင် အမှာစကားပြောကြားစဉ်



မိုင်းယန်းမြို့နယ်၊ မဲဆန္ဒနယ်အမှတ်(၁) ဦးစိုင်းလှိုင်ခမ်းက ဆေးလိပ်ငွေကင်းစင် ကျောင်းအခြေပြု မိနီမာရသွန်ပြိုင်ပွဲတွင် စုပေါင်းမှတ်တမ်းတင်ဓါတ်ပုံရိုက်ကူးစဉ်



# ရှမ်းပြည်နယ်လွှတ်တော်ကိုယ်စားလှယ်များ၏ ဒေသဖွံ့ဖြိုးရေးနှင့် ဒေသတွင်းလူမှုစီးပွားဖွံ့ဖြိုးတိုးတက်ရေး လှုပ်ရှားဆောင်ရွက်မှု သတင်းမှတ်တမ်းဓါတ်ပုံများ



မက်မန်းမြို့နယ်၊ မဲဆန္ဒနယ်အမှတ်(၁) ဦးညိုနပ်က ရောင်အူကြီး-ကောင်းကေး ကျောက်ခင်းလမ်းဆောင်ရွက်နေမှုအား သွားရောက်စစ်ဆေးစဉ်



မက်မန်းမြို့နယ်၊ မဲဆန္ဒနယ်အမှတ်(၁) ဦးညိုနပ်က ကျေးလက်ဆေးပေးခန်းဆောက်လုပ်မည့်နေရာသို့ သွားရောက်စစ်ဆေးနေစဉ်



မက်မန်းမြို့နယ်၊ မဲဆန္ဒနယ်အမှတ်(၁) ဦးညိုနပ်က ၂၀၁၆/၂၀၁၇ ပညာသင်နှစ်အတွက် ကျောင်းသုံးပစ္စည်းများပေးအပ်နေစဉ်



ကွတ်ခိုင်မြို့နယ်၊ မဲဆန္ဒနယ်အမှတ်(၂) ဦးမြင့်လွင်မှ တာမိုးညိုမြို့ ရပ်ကွက်(၅) ရေမြောင်းကူးတံတားကို ဖဲကြိုးဖြတ်ဖွင့်လှစ်နေစဉ်



မက်မန်းမြို့နယ်၊ မဲဆန္ဒနယ်အမှတ်(၁) ဦးညိုနပ်က အသက်ဆယ်နှစ်ပြည့်ကျောင်းသား/ကျောင်းသူများအတွက် နိုင်ငံသားစိစစ်ရေးကိစ္စပြားပေးအပ်နေစဉ်



ကွတ်ခိုင်မြို့နယ်၊ မဲဆန္ဒနယ်အမှတ်(၂) ဦးမြင့်လွင်မှ ပညာရေးနှင့် ယဉ်ကျေးမှုလုပ်ငန်းများအတွက် အလှူငွေပေးအပ်နေစဉ်